

छग समेत देशभर में गुंजा हर-हर महादेव



**भूत-पिशाच संगो निकली बाबा की बारात**  
मिलाई। महाशिवरात्रि पर बोल बल सेवा एवं समिति द्वारा प्रतिवर्ष की तरह इस वर्ष भी बाबा की बारात निकली गई। बाबा की बारात में आपसी भाईचारे के संदेश दिया गया। केरल, हरियाणा, पंजाब, दिल्ली, आंध्रप्रदेश, ओडिशा सहित दक्षिण भारत की आकरंफ 15 फीट की झांकियां और नृत्यों ने सभी का मनमोहना। मिलाई में पिछले 18 सालों से निकलने वाली बाबा की बारात के इस श्रव्य आयोजन का इस बार पश्चिम बुक ऑफ रिकार्ड में भी शामिल किया गया है। **शेष पेज 6 पर**

उज्जैन

# हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी

मिलाई

**AI IMPACT SUMMIT**  
भारत 2026 INDIA

सर्वजन हिताय | सर्वजन सुखाय  
WELFARE FOR ALL | HAPPINESS FOR ALL

16 से 20 फरवरी 2026 | नई दिल्ली, भारत

**एआई के परिवर्तनकारी प्रभाव को दर्शाते हुए**

विद्यालयी छात्रों से एआई पिचफेस्ट के लिए इंडिया एआई टिकरप्रेन्चोर स्टार्ट अप्स के लिए, हम भविष्य के लिए नवाचार कर रहे हैं !

नई दिल्ली में 50,000+ प्रतिभागियों के साथ शामिल हों

इस कार्यक्रम का सीधा प्रसारण देखें

CBC 06124130011/2526

**आनंद का सच्चा भाव**

18 कैरेट रेट (75.00%)	= ₹114620/-
22 कैरेट रेट (91.60%)	= ₹139990/-
24 कैरेट रेट (99.99%)	= ₹152812/-

सोने का भाव\* प्रति 10 ग्राम | GST Extra

**ANAND Jewels**  
Pandri, Raipur

**खबर संक्षेप**

**चार नए यात्री अंतरराष्ट्रीय अंतरिक्ष स्टेशन पहुंचे**  
केप कैनावरल। स्वास्थ्य संबंधी चिंताओं के कारण समय से पहले धरती पर वापस लाए गए साधियों की जगह लेने के लिए चार नए अंतरिक्ष यात्री अंतरराष्ट्रीय अंतरिक्ष स्टेशन पर पहुंच गए हैं। स्पेसएक्स ने शनिवार को अमेरिकी, फ्रांसीसी और रूसी अंतरिक्ष यात्रियों के दल को केप कैनावरल से रवाना किया। एक दिन बाद ये अंतरिक्ष यात्री अपने गंतव्य तक पहुंचे। पिछले महीने अंतरराष्ट्रीय अंतरिक्ष स्टेशन से नासा ने स्वास्थ्य संबंधी समस्याओं के कारण अंतरिक्ष यात्रियों की वहां से निकाली कराई थी।

**हर्ष फायरिंग में 'डीजे ऑपरेटर' की मौत**  
गोरखपुर। गोरखपुर जिले में कथित तौर पर हर्ष फायरिंग में एक 'डीजे ऑपरेटर' की मौत हो गई। यह घटना शनिवार शाम गगहा थाना इलाके में 'गुरु कृपा मैरिज हॉल' के निकट हुई। गगहा के पांडेयपार निवासी हरि गोविंद गुप्ता के बेटे शुभ्रंश को बारात समारोह स्थल की ओर बढ़ रही थी, तभी बारात में शामिल एक युवक ने कथित तौर पर पिस्तौल से हर्ष फायरिंग शुरू कर दी। तीन गोलियां चलाई गईं दो हवा में चलीं, जबकि तीसरी 'डीजे ऑपरेटर' छोटे के सिर में लगी और वह मौके पर गिर पड़ा। छोटे को अस्पताल ले जाया गया, डॉक्टरों ने उसे मृत घोषित कर दिया।

**खड़ी यात्री ट्रेन के कोच में लगी आग**  
कोलकाता। पश्चिम बंगाल के पूर्व बर्धमान जिले के कटवा रेलवे स्टेशन पर रविवार तड़के एक खाली यात्री ट्रेन के एक डिब्बे में आग लग गई। इस घटना में किसी के हताहत होने की सूचना नहीं है। प्लेटफॉर्म नंबर दो पर खड़ी कटवा से अजीमगंज जाने वाली यात्री ट्रेन के एक डिब्बे में सुबह करीब 4.30 बजे आग लगने की सूचना मिली थी। दमकल की गाड़ियों ने 30 मिनट में आग पर काबू पा लिया।

**सड़क दुर्घटना में पांच की मौत**  
बेंगलुरु। बेंगलुरु के बाहरी इलाके नेलमंगला के पास एक कार और केएसआरटीसी बस की टक्कर में पांच लोगों की मौत हो गई। यह घटना शनिवार आधी रात को हुई, जब बेंगलुरु की ओर जा रही कार कथित तौर पर डिवाइडर से टकराकर विपरीत लेन में चली गई और सामने से आ रही बस से जा टकराई। दुर्घटना इतनी भीषण थी कि कार सवा चारों लोगों की मौके पर ही मौत हो गई, जबकि एक अन्य व्यक्ति गंभीर रूप से घायल हो गया, जिसे अस्पताल ले जाया गया, जहां उसने दम तोड़ दिया।

## रायपुर में बड़ा गिरोह पकड़ा गया, सरोना स्थित एक निजी कालेज में परीक्षा दिलाने पहुंचे थे सभी गेट परीक्षा में धरे गए आधा दर्जन मुन्नाभाई, तीन परीक्षा दे रहे थे, तीन ब्लू टूथ से दे रहे थे जवाब

हरिभूमि न्यूज **रायपुर**

इंजीनियरिंग और विज्ञान के छात्रों के लिए भारत के शीर्ष संस्थान आईआईटी, एनआईटी, आईआईएससी में एमटेक, पीएचडी में दाखिला लेने और ओएन - जीसी, आईओसीएल, एनटीपीसी, डीआरडीओ जैसे सार्वजनिक क्षेत्र के उपक्रमों में नौकरी पाने के लिए ग्रेजुएट एंटीट्यूड टेस्ट इन इंजीनियरिंग (गेट) परीक्षा का आयोजन किया जाता है। यहां सरोना के एक निजी कॉलेज को परीक्षा सेंटर बनाया गया था। यहीं पर गिरोह का पर्दाफाश हुआ।

रायपुर वेस्ट के डीसीपी संदीप पटेल, डीसीपी क्राइम स्मूटिक राजनाला ने मामले का खुलासा करते हुए बताया कि राष्ट्रीय स्तर की परीक्षा में नकल करने तथा करवाने के आरोप में हरियाणा, झज्जर निवासी दर्शन सहवाग, सुमित सहवाग, फतेहाबाद निवासी लक्ष्मीनारायण उर्फ लक्की, नरेंद्र कुमार, बंटी कुमार तथा हिसार निवासी अमर को गिरफ्तार **शेष पेज 6 पर**

**नकल के लिए ऐसी फिलिंग**

अमर, सुमित तथा लक्ष्मीनारायण गेट का परीक्षा दिलाने आए थे। दर्शन तथा नरेंद्र बाहर से परीक्षा साल्व कर जानकारी देने का काम कर रहे थे। बंटी लाइजन्स था जो आस-पास आने जाने वाले लोगों पर निगाह रख रहा था। परीक्षा केंद्र के बाहर दर्शन पकड़ो खाते हुए लगातार किसी के साथ मोबाइल पर संपर्क में था। इस दौरान पुलिस की उस पर नजर पड़ी, उसकी हरकत को देखते हुए पुलिस को वह सदिग्ध लगा। पुलिस ने उसकी तलाशी ली तो उसके पास से मोबाइल के साथ डिवाइस मिली। उसकी से पूछताछ करने के बाद उसने अपराध कबूल करते हुए अपने साथियों के बारे में जानकारी दे दी।

**ऐसे करा रहे थे नकल**

परीक्षा केंद्र में परीक्षा दिलाने पहुंचे नकली दिल्ली से स्क्रीन कलर के ब्लू टूथ खरीदकर लाए थे। परीक्षार्थी ब्लू टूथ को अपने जूते में छिपाकर परीक्षा केंद्र पहुंचे। परीक्षा केंद्र में चोरी ब्लू टूथ काम में लगाने के बाद जो प्रश्न के जवाब दिए गए चार अपडेशन के बारे में बाहर बैठे साल्वर को बताते। साल्वर गूगल सर्च कर प्रश्न पत्र में दिए गए एबीसीडी आंसर में से सही उत्तर बताता।

**कई परीक्षा में शामिल होने की आशंका**

पुलिस को शक है कि गिरफ्तार साल्वर कई अन्य परीक्षाओं में इसी तरह से नकल करवा चुके हैं। इस संबंध में पुलिस आरोपियों से पूछताछ कर रही है। नकल गिरोह से जुड़े कुछ और लोगों के बारे में पुलिस को जानकारी मिली है। परीक्षार्थियों को पुलिस ने परीक्षा केंद्र के बाहर निकलने के बाद गिरफ्तार किया।

**प्रधान संपादक डॉ. हिमांशु द्विवेदी जनप्रतिनिधियों व अफसरों से करेंगे संवाद**

**हरिभूमि-आईएनएच का जिला संवाद आज जांजगीर चांपा में**

हरिभूमि न्यूज **जांजगीर-चांपा**

छत्तीसगढ़ सरकार के 2 वर्ष पूर्ण होने पर जिले के विकास में कारगर हो रही योजनाओं, विकास कार्यों और समस्याओं पर विस्तार से चर्चा करने हरिभूमि एवं आईएनएच का जिला संवाद 2026 का आयोजन 16 फरवरी को किया गया है। कार्यक्रम में प्रधान संपादक डॉ. हिमांशु द्विवेदी प्रदेश के कैबिनेट मंत्री, सांसद, विधायक और जिले के अफसरों व विभिन्न क्षेत्रों से जुड़े लोगों से सीधा संवाद करेंगे। सोमवार को शाम 4 बजे जिला पंचायत के पास स्थित ऑडिटोरियम में कार्यक्रम का शुभारंभ होगा। इस मौके पर छत्तीसगढ़ शासन के कैबिनेट मंत्री गुरु खुशवंत साहब, सांसद श्रीमती कमलेश जांगड़े, पूर्व नेता प्रतिपक्ष नारायण चंदेल, खनिज विभाग निगम के अध्यक्ष सौरभ सिंह, जांजगीर चांपा विधायक ब्यास कश्यप, अकलतरा विधायक राघवेंद्र कुमार सिंह, पामगाढ़ विधायक **शेष पेज 6 पर**

## तारिक 17 को लेंगे शपथ पीएम मोदी नहीं, स्पीकर बिरला जाएंगे बांग्लादेश



हरिभूमि न्यूज **नई दिल्ली**

बांग्लादेश के नवनिर्वाचित संसद सदस्य मंगलवार सुबह शपथ लेंगे। इसके बाद शाम को मंत्रिमंडल का शपथ ग्रहण समारोह होगा। लोकसभा अध्यक्ष ओम बिरला 17 फरवरी को बांग्लादेश में प्रधानमंत्री पद के लिए तारिक रहमान के शपथ ग्रहण समारोह में भारत का प्रतिनिधित्व करेंगे। पता चला है कि बांग्लादेश ने प्रधानमंत्री नरेंद्र मोदी को ढाका में होने वाले शपथ ग्रहण समारोह में आमंत्रित किया था। विदेश मंत्रालय ने रविवार को कहा कि लोकसभा अध्यक्ष ओम बिरला भारत सरकार की ओर से तारिक रहमान के नेतृत्व वाली बांग्लादेश की नयी सरकार के शपथ ग्रहण समारोह में शामिल होंगे। रहमान की अगुवाई में बांग्लादेश नेशनलिस्ट पार्टी को बांग्लादेश के संसदीय चुनावों में शानदार जीत मिली है

**सुबह शपथ लेंगे संसद सदस्य**

मुख्य निर्वाचन आयुक्त एमएमएन नासिर उद्दीन सुबह 10 बजे नव निर्वाचित संसद सदस्यों को शपथ दिला सकते हैं। राष्ट्रपति मोहम्मद शहाबुद्दीन शाम चार बजे बांग्लादेश नेशनलिस्ट पार्टी (बीएनपी) अध्यक्ष तारिक रहमान के नए मंत्रिमंडल को शपथ दिलाएंगे। निर्वाचन आयोग के अनुसार, बीएनपी ने 297 में से 209 सीट जीतीं, जबकि दक्षिणपंथी जमात-ए-इस्लामी को 68 सीट पर जीत मिली। रहमान की बीएनपी ने गुरुवार को हुए ऐतिहासिक संसदीय चुनावों में दो-तिहाई से अधिक बहुमत के साथ शानदार जीत हासिल की। बीएनपी नेता अंतरिम सरकार के प्रमुख मोहम्मद युनुस की जगह प्रधानमंत्री बनने वाले हैं।

**इन देशों को किया है आमंत्रित**

राजनयिक सूत्रों के अनुसार, आमंत्रित देशों की सूची में भारत, चीन, पाकिस्तान, सऊदी अरब, तुर्की, संयुक्त अरब अमीरात, कतर, मलेशिया, ब्रुनेई, श्रीलंका, नेपाल, मालदीव और भूटान शामिल हैं। शपथ ग्रहण समारोह का आयोजन संसद के साउथ प्लाजा में होगा।

**बांग्लादेश का 13वां राष्ट्रीय चुनाव**

बीएनपी ने 300 में से 212 सीटों पर जीत दर्ज की है। जबकि जमात-ए-इस्लामी गठबंधन ने 77 सीटों पर जीत दर्ज की है। इसके अलावा अन्य दलों को प्रदर्शन नाकामी रहा, इसमें इस्लामी आंदोलन बांग्लादेश पार्टी ने एक सीट और सात सीटों पर निर्दलीय उम्मीदवारों ने जीत हासिल की। जबकि पूर्व सत्ताधारी दल अलामी लीग (शेख हसीना की पार्टी) को इस चुनाव में हिस्सा लेने की अनुमति नहीं दी गई।

## राजिम कुंभ कल्प-2026 का समापन



राजिम। धर्मगुरु राजिम में आयोजित राजिम कुंभ कल्प 2026 का समापन रविवार को मुख्यमंत्री विष्णुदेव साय के मुख्य आतिथ्य में संपन्न हुआ। समापन समारोह के अवसर पर मुख्यमंत्री ने भगवान श्री राजीव लोचन मंदिर पहुंचकर विधि-विधान से पूजा-अर्चना की और प्रदेश की सुख-समृद्धि व खुशहाली की कामना की। इसके पश्चात उन्होंने त्रिवेणी संगम के मध्य स्थित भगवान श्री कुलेश्वरचरण महादेव मंदिर में जलाभिषेक कर भगवान भोलेनाथ का आशीर्वाद लिया। उन्होंने प्रदेश की गिरतर प्रगति, शांति और खुशहाली की कामना की।

## नक्सलियों के भय से पहले जंगल की ओर नहीं जाते थे ग्रामीण

## तोयनार के जंगल में मिली ब्लू गुफा जैव विविधता का नायाब नमूना

राजेश दास/सुरेश सिंह **जगदलपुर**

बस्तर जिले के दरभा ब्लॉक के अंतिम छोर तोयनार के जंगल में ग्रामीणों ने अद्भुत गुफा की खोज की है। नीले पत्थरों की यह गुफा प्राकृतिक सुंदरता व जैव विविधता का नायाब नमूना है। दो दिन पूर्व मिले गुफा के नीले पत्थर रोशनी में अलग ही छटा बिखर रहे हैं, जिसे देखने ग्रामीणों की भीड़ जुटने लगी है। दो दशक पूर्व मवेशियों को **शेष पेज 6 पर**

**25 फरवरी से पर्यटक कर सकेंगे दीदार**

गाम प्रमुखों ने कहा कि 25 फरवरी को मेले का आयोजन किया जाएगा। इसके लिए प्रचार प्रसार शुरू कर दिया गया है। स्थानीय लोग व पर्यटक गुफा की खूबसूरती का दीदार कर सकेंगे, इसके लिए तैयारी शुरू कर दी गई है। तोयनार से लगभग 2 किमी दूर जंगल में मिले गुफा तक जाने के लिए पगडंडी मार्ग भी तैयार किया जा रहा है, ताकि आने वालों को दिक्कत ना हो।

## 8000 खातों की पहचान 'म्यूल खातों' के बढ़ते नेटवर्क का भंडाफोड़

हरिभूमि न्यूज : नई दिल्ली/श्रीनगर

सुरक्षा एजेंसियों ने जम्मू-कश्मीर में 'म्यूल खातों' के लगातार बढ़ते नेटवर्क का भंडाफोड़ किया है, और अधिकारियों को आशंका है कि इन खातों के माध्यम से भेजे गए धन का उपयोग अलगाववादी और राष्ट्रविरोधी गतिविधियों के लिए किया जा सकता है। अधिकारियों ने बताया कि तीन वर्षों की अर्वाधि में इस क्षेत्र में संचालित 8,000 से अधिक 'म्यूल खातों' की पहचान की गई है और इनसे लेन-देन रोक दिया गया है, जिससे **शेष पेज 6 पर**

**क्या है म्यूल खाते**

आमतौर पर 'म्यूल खाते' उपलब्ध करने वाला खिचोल्या व्यक्ति न तो पीड़ितों से संपर्क करता है और न ही फर्जी लिंक भेजता है। इसके बजाय, उनकी मुक्ति का गुप्त लेकिन महत्वपूर्ण होती है, वे ऐसे खातों की निरंतर आपूर्ति की व्यवस्था और रखरखाव करते हैं, जिनका उपयोग साइबर अपराधी अपनी पहचान उजागर किए बिना ठगी गए पैसे को प्राप्त करने और स्थानांतरित करने के लिए करते हैं।

## बारिश का पानी व मिट्टी से ढंक गया था गुफा का द्वार



तोयनार और मुंदेनार के ग्रामीण सामु बाबू, पूर्व सरपंच व जगदलपुर सदस्य हनुमंडी, सरपंच बुद्धरु कवासी, सुकलू नंदा, मंडा हंदा, बुधराम मीना, आयतु कीसा, कोयाराम मरकाम, बुधराम मरकाम, मंगलु बुद्धू, सोमलत मंगलू, बामन लखना, मनील बुद्धू, उमा बामन, सचिव कमल ठाकुर आदि ने बताया की यह गुफा 2005 मे गांव के ग्रामीणों द्वारा खोजा गया था। उस दौरान नक्सलियों के भय के चलते आगे की खोज नहीं की गई थी। यही वजह थी कि बारिश के पानी व मिट्टी ने गुफा को ढंक दिया था। ढका हुआ होने से गुफा का पता किसी को नहीं चल पा रहा था। अब गांव के लोगों द्वारा गुफा की साफ सफाई कर के 100 मीटर तक सुरंग की खोज कर ली गई है।



श्री नरेन्द्र मोदी  
माननीय प्रधानमंत्री



श्री विष्णु देव साय  
माननीय मुख्यमंत्री, छत्तीसगढ़

# मुख्यमंत्री ग्रामीण बस योजना

अब सहज हुई यात्रा

पहली बार बस्तर और सरगुजा के  
सुदूर गांवों तक पहुंची बस सेवा



सुशासन से समृद्धि की ओर



ChhattisgarhCMO



DPRChhattisgarh



www.dprcg.gov.in

**टी20 विश्व कप में सूर्या 'सेना' के आगे पाक का सरेंडर**  
**ईशान का तूफान, बुमराह-पंड्या का मैजिक**

# हरिभूमि

छत्तीसगढ़, मध्यप्रदेश, हरियाणा व दिल्ली से एक साथ प्रकाशित

समाचार ही नहीं, विचार भी



**ईशान किशन**  
 40 रन  
 77 रन  
 10 चौके  
 03 छक्के

**भारत सुपर-8 में**

## बड़ा मैच, बड़ी जीत... भारत ने पाकिस्तान को 61 रनों से पीटा

हरिभूमि न्यूज़ ►► कोलंबो।

भारतीय टीम ने आईसीसी मेन्स टी20 वर्ल्ड कप 2026 में सुपर-8 के लिए क्वालिफाई कर लिया। रविवार को कोलंबो के आर. प्रेमदासा स्टेडियम में हुए मुकाबले में भारतीय टीम ने युएफ के मुकाबले में पाकिस्तान को 61 रनों से पराजित किया। मुकाबले में टॉस हारकर पहले बैटिंग करते हुए भारतीय टीम ने 7 विकेट पर 175 रन बनाए। ये टारगेट जीत दिलाने के लिए काफी था। पाकिस्तानी

टीम 18 ओवरों में 114 रनों पर ही सिमट गई। भारतीय टीम की जीत के सूत्रधार सलामी बल्लेबाज ईशान किशन रहे। भारत ने अभिषेक शर्मा का विकेट सस्ते में गंवा दिया था। इसके बाद ईशान किशन ने ही ताबड़तोड़ बैटिंग कर भारत को मोमेंटम प्रदान किया। ईशान ने 10 चौके और तीन छक्के की मदद से 40 बॉल पर 77 रन बनाए। ईशान ने तिलक वर्मा के साथ मिलकर दूसरे विकेट के लिए 87 रनों की पार्टनरशिप की, जिसमें तिलक का योगदान ना के बराबर था।



**किसका पलड़ा भारी** - टी20 विश्व कप के इतिहास में भारतीय टीम ने पाकिस्तान के खिलाफ बड़े अंतर से दबका बनाया हुआ है। टी20 विश्व कप में दोनों टीमों के बीच अब तक कुल 8 मुकाबले खेले हैं, जिसमें से भारत ने सात जीते हैं और एक मुकाबला पाकिस्तान ने अपने नाम किया है। पाकिस्तान ने विश्व कप में पिछली बार भारत को 2021 में 10 विकेट से हराया था। वहीं, भारत ने न्यूयॉर्क में खेले गए पिछले विश्व कप में पाकिस्तान के खिलाफ 6 रनों की रोमांचक जीत हासिल की थी।

**राजधानी में दिखा जोश और जुनून**

राजधानी रायपुर में भारत और पाकिस्तान मैच को लेकर जबर्दस्त उत्साह दिखा। जयसंभार चौक पर भारत की जीत के बाद देर रात जमकर आतिशबाजी हुई और तिरंगा लहराया।

**फिर नो हैडशेक**

भारतीय टीम ने पाकिस्तान के खिलाफ टी20 विश्व कप के मैच में नो हैडशेक नीति बरकरार रखी है। भारत के टी20 कप्तान सुर्यकुमार यादव ने टॉस के दौरान पाकिस्तान के कप्तान सलमान अली आगा से हाथ नहीं मिलाए। भारत ने पिछले साल एशिया कप से ही चिर प्रतिद्वंद्वी पाकिस्तान के खिलाफ यह नीति रखी है जिससे विश्व कप में भी जारी रखा है। इस बात को लेकर काफी चर्चा थी कि भारतीय टीम का रुख क्या होगा।

**inh**  
 24x7  
 छत्तीसगढ़ एवं मध्यप्रदेश का सर्वाधिक लोकप्रिय चैनल देखें  
**TATA PLAY** **airtel**  
 चैनल नं. 1155 चैनल नं. 366

**खबर संक्षेप**

**रेणुका को विशेषाधिकार हनन का नोटिस दिया**  
 नई दिल्ली। कांग्रेस नेता और राज्यसभा सदस्य रेणुका चौधरी को अपनी कार में एक आगरा कुत्ते को संसद परिसर में लाने और सांसदों के खिलाफ आपत्तिजनक टिप्पणी करने के आरोप में विशेषाधिकार हनन का नोटिस दिया गया है।

**जीप खाई में गिरने से तीन की मौत, एक घायल मंडी।** हिमाचल प्रदेश के मंडी जिले में एक जीप के कथित तौर पर 100 मीटर गहरी खाई में गिरने से उसमें सवार तीन लोगों की मौत हो गई। हादसे में एक अन्य गंभीर रूप से घायल हो गया। जीप सिलिबागी से लंबाथाच जा रही थी कि इसी दौरान मंडी जिले के सेराज विधानसभा क्षेत्र में बादामोद के निकट तड़के करीब चार बजे यह दुर्घटनाग्रस्त हो गई।

## ट्रेड डील पर सियासत के बीच प्रधानमंत्री मोदी ने साफ किया अपना रुख

# पीएम मोदी ने कहा- राजनीतिक स्थिरता से निवेशकों का भारत में बढ़ा भरोसा

हरिभूमि न्यूज़ ►► नई दिल्ली

प्रधानमंत्री नरेंद्र मोदी ने कहा कि भारत के मजबूत मैक्रोइकोनॉमिक सेक्टर, सर्विस सेक्टर और एमएसएमई (सूक्ष्म, लघु और मध्यम उद्यम) सेक्टर ने हमें 38 देशों के साथ अपनी शर्तों पर फ्री ट्रेड एग्रीमेंट करने में सक्षम बनाया। ट्रेड डील के बारे में पीएम मोदी ने कहा कि राजनीतिक स्थिरता, राजनीतिक पूर्वानुमान क्षमता ने भारत में निवेशकों का भरोसा बहाल किया। उन्होंने कहा कि हमारे मुक्त व्यापार समझौते का उद्देश्य टेक्सटाइल, लेदर, कैमिकल, हैड्रीकॉन्स, ज्वेलरी और अन्य क्षेत्रों में लघु एवं मध्यम उद्यमों के लिए बाजार पहुंच का विस्तार करना है। उन्होंने कहा, इस साल का बजट भारत के विकसित राष्ट्र बनने की चाहत को दर्शाता है।

प्रधानमंत्री नरेंद्र मोदी ने रविवार को केंद्रीय बजट, अमेरिका और यूरोपियन यूनियन के साथ ट्रेड डील होने के बाद पहली बार अपना रुख साफ किया है। प्रधानमंत्री ने कहा कि राजनीतिक स्थिरता ने भारत में निवेशकों का विश्वास बहाल किया है। हमारे मजबूत मैक्रोइकोनॉमिक सेक्टर, सर्विस सेक्टर और एमएसएमई सेक्टर ने भारत को 38 देशों के साथ अपनी शर्तों पर व्यापार समझौता करने में सक्षम बनाया है। इस बीच, कांग्रेस नेता राहुल गांधी ने ट्रेड डील को लेकर पीएम मोदी पर वार किया, वहीं केंद्रीय गृह मंत्री अमित शाह ने राहुल पर पलटवार किया।



**रखी जा रही एआई इकोसिस्टम की नींव**

प्रधानमंत्री मोदी ने कहा कि भारत कंप्यूटिंग कैपेसिटी और डेटा सेंटर इंफ्रास्ट्रक्चर का विस्तार करके एक समृद्ध एआई इकोसिस्टम की नींव रख रहा है। प्रधानमंत्री ने अगले एक दशक के लिए सुधारों की तीन प्रमुख प्राथमिकताएं बताई- संरचनात्मक सुधार, डीप इन्वैशन और सरल शासन व्यवस्था।

**महिलाएं ही करेगी की प्रगति की अगुवाई**

मोदी ने कहा कि उनकी सरकार का हर फैसला महिलाओं के कल्याण को ध्यान में रखकर लिया जाता है। महिलाओं की मलाई सरकार की नीतियों और फैसलों की सबसे बड़ी मार्गदर्शक शक्ति है।

**सप्लाई चेन में निवेश करना चाहिए**

पीएम मोदी ने कहा, प्राइवेट सेक्टर को मार्जिन बढ़ाने पर कम ध्यान देना चाहिए। उन्हें रिसर्च एंड डेवलपमेंट, सप्लाई चेन और क्वालिटी में निवेश करना चाहिए।

**सरकार की प्रतिबद्धता**

प्रधानमंत्री मोदी ने यूपीए सरकार के आर्थिक कुप्रबंधन की कड़ी आलोचना की और कहा कि इस कारण भारत दूसरे देशों के साथ व्यापार समझौते को लेकर आत्मविश्वास के साथ बातचीत करने में असमर्थ रहा।

**तरक्की के लिए निजी क्षेत्र अहम**

प्रधानमंत्री मोदी ने कहा कि भारत में अगले चरण के आर्थिक परिवर्तन के लिए निजी क्षेत्र महत्वपूर्ण है। उन्होंने प्राइवेट सेक्टर से निर्यातक प्रतिक्रिया का अनुरोध किया।

**राहुल के पांच सवाल पर सियासी बवाल**



लोकसभा में नेता प्रतिपक्ष और कांग्रेस सांसद राहुल गांधी ने भारत-अमेरिका डील को लेकर केंद्र सरकार पर पांच सवाल उठाए हैं। उन्होंने कहा कि हम भारत के किसानों के साथ विश्वासघात होते हुए देख रहे हैं। कांग्रेस सांसद राहुल गांधी ने रविवार को सोशल मीडिया प्लेटफॉर्म फ्लक्स पर लिखा- अमेरिका ट्रेड डील के नाम पर हम भारत के किसानों के साथ विश्वासघात होते हुए देख रहे हैं।

**शाह का पलटवार, कहा- झूठ फैला रहे राहुल**



केंद्रीय गृहमंत्री अमित शाह ने रविवार को कांग्रेस और उसके नेता राहुल गांधी पर अमेरिका, ब्रिटेन और यूरोपीय संघ के साथ भारत के व्यापार समझौतों को लेकर किसानों को गुमराह करने और झूठ फैलाने का आरोप लगाया। उन्होंने रेखांकित किया कि सरकार ने देश के कृषि और दुग्ध

शाह ने कहा कि पूर्ववर्ती कांग्रेस सरकारों के कार्यकाल में भारतीय कृषि के लिए हानिकारक समझौते किए गए थे। प्रधानमंत्री मोदी ने 2014 में पदभार संभालते ही ऐसे प्राधान्यों को रद्द कर दिया। कांग्रेस की इस आलोचना का उल्लेख करते हुए कि ये समझौते भारत के डेयरी क्षेत्र को नष्ट कर देंगे।

- डीडीजी इंपोर्ट**  
डीडीजी इंपोर्ट करने का वास्तव में क्या मतलब है? क्या इसका मतलब यह है कि भारतीय मर्चण्डियों को जीएम अमेरिकी मक्का से खने डिस्टिलर्स अनजान खिलाए जाएंगे? क्या इससे हमारे दूध उत्पाद प्रभावी रूप से अमेरिकी कृषि उद्योग पर निर्भर नहीं हो जाएंगे?
- जीएम सोया तेल आयात से किसानों का क्या होगा**  
अगर हम जीएम सोया तेल के आयात की अनुमति देते हैं, तो मध्य प्रदेश, महाराष्ट्र, राजस्थान और देशभर के हमारे सोया किसानों का क्या होगा? वे एक और किमती का झटका कैसे झेलें जाएंगे?
- 'अतिरिक्त उत्पाद' में आखिर शामिल क्या है?**  
जब आप 'अतिरिक्त उत्पाद' कहते हैं, तो उसमें क्या-क्या शामिल है? क्या यह समय के साथ ढाल और अन्य फसलों को अमेरिकी आयात के लिए खोलने के दबाव का संकेत है?
- 'गैर-व्यापार बाधाएं' हटाने का क्या अर्थ है?**  
राहुल गांधी ने यह भी पूछा कि 'गैर-व्यापार बाधाएं' हटाने का क्या मतलब है? क्या मक्खियां में भारत पर जीएम फसलों पर अपने रुख को ढीला करने, खरीद को कमजोर करने या एमएसपी और बोसस को कम करने का दबाव डाला जाएगा?
- क्या हर साल और ज्यादा खुलेगा आयात का दरवाजा?**  
अपने आखिरी सवाल में राहुल ने पूछा- एक बार यह दरवाजा खुल गया, तो हर साल इसे और ज्यादा खुलने से हम कैसे रोकेंगे? क्या इसकी रोकथाम होगी या हर बार सोदे में धीरे-धीरे और भी फसलों को मेज पर रख दिया जाएगा?

## पहली पत्नी के रहते चूड़ी पहनाकर दूसरी मान्य नहीं



हरिभूमि न्यूज़ ►► बिलासपुर

**कानूनी वारिस पर कही यह बात**

इस दौरान हाईकोर्ट ने यह भी स्पष्ट किया कि पटवारी या राजस्व रिपोर्ट में नाम दर्ज होने से कोई कानूनी वारिस नहीं बन जाता। हाईकोर्ट ने निचली अदालत के साल 2002 के फैसले को बरकरार रखते हुए कहा कि सगनराम की संपत्ति पर अधिकार केवल पहली पत्नी की संतान का ही होगा।

छत्तीसगढ़ हाईकोर्ट ने पारिवारिक कानून और उत्तराधिकार को लेकर एक अहम फैसला सुनाया है। कोर्ट ने साफ कहा है कि पहली शादी के रहते सिर्फ चूड़ी प्रथा के आधार पर की गई दूसरी शादी को कानूनी मान्यता नहीं मिल सकती और ऐसी स्थिति में दूसरी पत्नी या उसकी संतान का संपत्ति में कोई हक नहीं होगा। जस्टिस बिभू दत्ता गुरु की सिंगल बेंच ने हिंदू विवाह ►►शेष पेज 6 पर

## 21 जगहों पर ताबड़तोड़ छापे बड़ी आतंकी साजिश नाकाम

एजेंसी ►► गुंबई

कारवाई कुछ युवाओं को आतंकी संगठनों से जोड़ने और उन्हें सक्रिय करने की कोशिशों के इन्फुट मिलने के बाद की गई। अधिकारियों के अनुसार, यवतमाल जिले के पुसद और उमरखेड क्षेत्र में 14 स्थानों पर तलाशी ली गई। वहीं अहिल्यानगर (अहमदनगर) ►►शेष पेज 6 पर

महाराष्ट्र में एंटी टेररिज्म स्क्वाड ने रविवार सुबह से राज्यभर में बड़े पैमाने पर सच ऑपरेशन चलाया है। गुंबई एंटीएस की टीमों ने यवतमाल और अहिल्यानगर जिलों में कुल 21 ठिकानों पर एक साथ छापेमारी की है। यह

## आधार में फोटो के साथ दिखेगा क्यूआर कोड!

सरकार बदल सकती है आधार कार्ड की डिजाइन

हरिभूमि न्यूज़ ►► नई दिल्ली



आधार कार्ड के मिसयूज होने का टेंशन खत्म हो जाएगा। ऐसी खबर है कि आधार कार्ड डिटेल्स की चोरी रोकने के लिए सरकार आधार कार्ड का डिजाइन बदलने जा रही है। नए आधार ऐप के लॉन्च के बाद, यूनिक आइडेंटिफिकेशन अथॉरिटी ऑफ इंडिया (यूआईडीएआई) आधार कार्ड का गलत इस्तेमाल रोकने के ►►शेष पेज 6 पर

## यूजीसी ने जारी किया आंकड़े 'प्रोफेसर ऑफ प्रैक्टिस' की नियुक्ति में तमिलनाडु अद्वल



हरिभूमि न्यूज़ ►► नई दिल्ली

**इन राज्यों में इतनी नियुक्तियां**

आंकड़ों के मुताबिक, तमिलनाडु में सबसे ज्यादा 395 पीओपी की नियुक्ति की गई है, जिसके बाद महाराष्ट्र (193), गुजरात (179) और कर्नाटक (170) का स्थान आता है। आंकड़ों पर गौर करें तो अकादमिक कार्यभार में उद्योग जगत के पेशेवरों को नियुक्ति के मामले में निजी विश्वविद्यालय (715) सबसे आगे हैं, जबकि केंद्रीय विश्वविद्यालयों ने अब तक केवल 15 'प्रोफेसर ऑफ प्रैक्टिस' नियुक्त किए हैं।

तमिलनाडु कक्षाओं में वास्तविक दुनिया के अनुभव प्रदान करने के लिए अपने उच्च शिक्षण संस्थानों में उद्योग विशेषज्ञों को 'प्रोफेसर ऑफ प्रैक्टिस' के रूप में नियुक्त करने के मामले में सबसे आगे है। यूजीसी के आंकड़ों से यह बात सामने आई है। आंकड़ों के मुताबिक, 'प्रोफेसर ऑफ प्रैक्टिस' की नियुक्ति के मामले में महाराष्ट्र दूसरे और गुजरात तीसरे स्थान पर है।

**TRUE VALUE**

**MARUTI SUZUKI**

— क्वालिटी कार्स, हर बजट में —

# आज ही अपनी पसंदीदा कार चुनें।

**जल्दी करें! आपकी पसंद की सर्टिफाइड कार कहीं मिस न हो जाए।**

**द्रस्ट**  
 ✓ बेरिफाइड कार हिस्ट्री\*\*  
 ✓ 3 फ्री सर्विसेज\*\* 5000 से अधिक मारुति सुजुकी सर्विस स्टेशनों पर उपलब्ध

**क्वालिटी**  
 ✓ 376 क्वालिटी चेक पॉइंट्स  
 ✓ 1 साल तक की वारंटी\*\*

पूछताछ के लिए कॉल करें 1800 102 1800 | या जाएं यहाँ [www.marutisuzukitruevalue.com](http://www.marutisuzukitruevalue.com)

**BILASPUR: INDUSTRIAL AREA, SIRGITTI: SATYA AUTO PVT. LTD.: 9425280148 | PARSADA, TRANSPORT NAGAR: M SQUARE MOTORS: 700857522 | KORBA: SHED NO 10, RAJGAMAR ROAD, INDUSTRIAL AREA: SATYA AUTO PVT. LTD.: 9516014225 | RAIGARH: NH49, ODISHA ROAD, BANJIPALI, RAIGARH: SATYA AUTO PVT. LTD.: 9109194894 | AMBIKAPUR: MAHAMAYA AUTO CARS: 7583887512, 6261683314.**

\*नियम एवं शर्तें लागू। विस्तृत नियम एवं शर्तों के लिए कृपया निकटतम डीलरशिप पर संचर्च करें। \*\*बेरिफाइड कार हिस्ट्री और वारंटी केवल ड्यू वैल्यू प्रमाणित कारों पर लागू है। वाहन पर काला शीशा प्रकाश प्रभाव के कारण होता है। दर्राई गई छवियाँ केवल प्रतियोगिता के लिए हैं।

## चिंतन

## मोदी को न्योता बांग्लादेश की एक सार्थक शुरुआत

बांग्लादेश में सत्ता परिवर्तन के बाद उभरता राजनीतिक परिदृश्य दक्षिण एशिया की कूटनीति के लिए अहम संकेत दे रहा है। बांग्लादेश नेशनलिस्ट पार्टी (बीएनपी) के चेयरमैन तारिक रहमान 17 फरवरी को प्रधानमंत्री पद की शपथ लेने जा रहे हैं। इस अवसर पर भारत के प्रधानमंत्री नरेंद्र मोदी को निमंत्रण भेजा जाना केवल औपचारिकता नहीं, बल्कि एक रणनीतिक संदेश भी है। यह संदेश है संवाद, संतुलन और सहयोग की नई संभावनाओं का। यानी बांग्लादेश ने मोदी को न्योता देकर एक सार्थक शुरुआत की है, लेकिन दोनों देशों के रिश्तों में तलछी बनी रहेगी या बूझ नरमाहट आयेगी यह तो भविष्य पर निर्भर है। हालांकि प्रधानमंत्री नरेंद्र मोदी रहमान के शपथ समारोह में शामिल नहीं हो पाएंगे, क्योंकि उसी दिन मुंबई में उनकी फ्रांस के राष्ट्रपति एमैनुएल मैक्रों के साथ पूर्व निर्धारित द्विपक्षीय बैठक है, लेकिन भारत की ओर से लोकसभा अध्यक्ष ओम बिरला और विदेश सचिव विक्रम मिश्री की उपस्थिति यह स्पष्ट करती है कि नई दिल्ली इस परिवर्तन को गंभीरता से ले रही है। तारिक की ताजपोशी कई मायनों में ऐतिहासिक मानी जा रही है। 36 वर्षों में पहली बार बांग्लादेश को मुख्य प्रधानमंत्री मिलने जा रहे हैं। 20 साल के निर्वासन के बाद देश लौटकर उन्होंने कम समय में जनता का विश्वास अर्जित किया और बीएनपी को प्रचंड बहुमत दिलाया है। यह जनादेश केवल सरकार बदलने का संकेत नहीं, बल्कि नीति-प्राथमिकताओं में संभावित बदलाव की ओर भी इशारा करता है। शपथ ग्रहण समारोह इस बार पारंपरिक राष्ट्रपति भवन के बजाय ढाका के नेशनल पार्लियामेंट कॉम्प्लेक्स के साउथ प्लाजा में आयोजित किया जा रहा है। यह स्थान परिवर्तन भी एक प्रतीक है संभवतः अधिक सार्वजनिक और खुली राजनीतिक संस्कृति का। पड़ोसी देशों के नेताओं को निमंत्रण भेजना बताता है कि रहमान सरकार क्षेत्रीय संतुलन को प्राथमिकता देना चाहती है। भारत और बांग्लादेश के संबंध ऐतिहासिक, सांस्कृतिक और आर्थिक रूप से गहरे रहे हैं। 1971 के मुक्ति संग्राम से लेकर आज तक दोनों देशों के बीच सहयोग का एक मजबूत आधार रहा है। पिछले एक दशक में व्यापार, कनेक्टिविटी, ऊर्जा और सुरक्षा सहयोग में उल्लेखनीय प्रगति हुई, लेकिन यह भी सच है कि दोनों देशों के रिश्ते समय-समय पर राजनीतिक बदलावों के साथ नए मोड़ लेते रहे हैं। तारिक ने शपथ से पहले स्पष्ट कहा है कि भारत के साथ वार्ता में बांग्लादेश के हित सर्वोपरि रहेंगे। यह बयान किसी भी संप्रभु राष्ट्र की स्वाभाविक प्राथमिकता है, लेकिन इसके साथ उन्होंने चीन को भी विकास साझेदार बताया है। यहाँ से नई सरकार की संतुलन नीति का संकेत मिलता है। दक्षिण एशिया में चीन की बढ़ती शक्ति के साथ संबंधों की नई शुरुआत हो सकती है, सकारात्मक संकेत है, परंतु चुनाव जीतते ही शोख हसीना को वापसी की मांग ने यह भी स्पष्ट कर दिया है कि नई सरकार कुछ मुद्दों पर आक्रामक रुख अपना सकती है। ऐसे में आने वाले समय में नई दिल्ली और ढाका के बीच संवाद की गुणवत्ता ही तय करेगी कि रिश्ते किस दिशा में आगे बढ़ेंगे। कुल मिलाकर यह कहना जल्दबाजी होगी कि नई सरकार का रुख कैसा रहेगा, लेकिन यह स्पष्ट है कि दक्षिण एशिया की राजनीति में एक नया अध्याय शुरू हो रहा है। अब देखा यह है कि आगे की कहानी सहयोग की होगी या प्रतिस्पर्धा की।

## दिवस विशेष

सुनील कुमार महला



## क्योटो प्रोटोकॉल : जलवायु समझौतों के लिए मार्गदर्शक

पार्यावरणीय दृष्टि से 16 फरवरी का दिन अत्यंत महत्वपूर्ण माना जाता है, क्योंकि इस दिन 2005 को क्योटो प्रोटोकॉल आधिकारिक रूप से लागू हुआ था, जो जलवायु परिवर्तन से निपटने के लिए विश्व का पहला कानूनी रूप से बाध्यकारी अंतरराष्ट्रीय समझौता था। इसे 1997 में जापान के क्योटो शहर में अपनाया गया था और यह संयुक्त राष्ट्र जलवायु परिवर्तन रूपरेखा अभिसमय (यूएनएफसीसीसी) के अंतर्गत बनाया गया था। इसका मुख्य उद्देश्य औद्योगिक (विकसित) देशों द्वारा ग्रीनहाउस गैस उत्सर्जन को 1990 के स्तर की तुलना में कम करना था, ताकि वैश्विक तापमान वृद्धि को नियंत्रित किया जा सके। वास्तव में आज पूरी दुनिया जलवायु परिवर्तन और ग्लोबल वार्मिंग की समस्या से प्रभावित है, जिसका प्रमुख कारण बढ़ती जनसंख्या, अंधाधुंध औद्योगिकीकरण, तेज शहरीकरण, विकास कार्यों के नाम पर पेड़ों की कटाई, जीवाश्म ईंधनों का अत्यधिक उपयोग, परिवहन, कृषि गतिविधियाँ और प्रदूषण हैं, जिनसे वातावरण में ग्रीनहाउस गैसों की मात्रा तेजी से बढ़ रही है। ग्रीनहाउस गैसों जैसे कि कार्बन डाइऑक्साइड, मीथेन, नाइट्रस ऑक्साइड, जलवाष्प तथा फ्लोरोन्यूक्ल गैस आदि वायुमंडल में सूर्य की ऊष्मा को रोककर पृथ्वी का तापमान बढ़ाते हैं, जिसे ग्रीनहाउस प्रभाव कहा जाता है। नवीनतम आंकड़ों के अनुसार वर्ष 2024 में वैश्विक ग्रीनहाउस गैस उत्सर्जन लगभग 57.7 गीगाटन कार्बन डाइऑक्साइड समतुल्य तक पहुँच गया, जो अब तक का सबसे अधिक स्तर है और पिछले वर्ष की तुलना में लगभग 2.3% अधिक है। इस अवधि में उत्सर्जन वृद्धि में भारत का योगदान सबसे अधिक रहा, हालाँकि प्रति व्यक्ति उत्सर्जन अभी भी वैश्विक औसत से कम है। बता दें कि भारत में लगभग 3 टन प्रति व्यक्ति प्रतिवर्ष, जबकि वैश्विक औसत लगभग 6.4 टन है। कुल उत्सर्जन के मामले में भारत लगभग 4 गीगाटन वार्षिक उत्सर्जन के साथ विश्व का तीसरा सबसे बड़ा उत्सर्जक है, लेकिन ऐतिहासिक योगदान विकसित देशों से कम है। जानकारी के अनुसार 2024 में वायुमंडल में कार्बन डाइऑक्साइड की सांद्रता लगभग 423-425 पीपीएम तक पहुँच गई, जो औद्योगिक क्रांति से पहले की तुलना में लगभग 50% अधिक है और जलवायु जोखिम को बढ़ा रही है। क्योटो प्रोटोकॉल की सबसे महत्वपूर्ण विशेषता 'साझा लेकिन भिन्न ज़िम्मेदारियों' का सिद्धांत था। इसके अनुसार ऐतिहासिक रूप से अधिक प्रदूषण करने वाले विकसित देशों पर अधिक दायित्व डाला गया, जबकि भारत और चीन जैसे विकासशील देशों को शुरुआती चरण में अनिवार्य उत्सर्जन कटौती से छूट दी गई। इस समझौते के अंतर्गत उत्सर्जन व्यापार, क्लीन डेवलपमेंट मैकेनिज्म (सीडीएम) और संयुक्त कार्यान्वयन जैसे नवाचारपूर्ण तंत्र बनाए गए, जिन्हें फ्लेक्सिबल मैकेनिज्म कहा गया और इन्हीं के माध्यम से कार्बन ट्रेडिंग की अवधारणा विकसित हुई, जिससे विकसित देश अन्य देशों में हरित परियोजनाओं या स्वच्छ तकनीक में निवेश करके कार्बन क्रेडिट खरीद सकते थे। भारत ने सीडीएम के तहत बड़ी संख्या में परियोजनाएँ विकसित कीं, जिससे तकनीकी आधुनिकीकरण, विदेशी निवेश और 'सॉर्टफाइंड एमिशन रिडक्शन' (सीईआर) क्रेडिट के रूप में आर्थिक लाभ मिला तथा भारत वैश्विक कार्बन बाजार का महत्वपूर्ण भागीदार बना। हालाँकि, संयुक्त राज्य अमेरिका ने इस समझौते पर हस्ताक्षर तो किए थे, लेकिन इसे अपनी संसद से अनुमोदित नहीं किया, जिससे इसकी प्रभावशीलता पर प्रश्न उठे, फिर भी इसकी एक बड़ी उपलब्धि यह रही कि इसने उत्सर्जन की निगरानी, रिपोर्टिंग और सत्यापन की स्वच्छ वैश्विक प्रणाली विकसित की, जो आज भी अंतरराष्ट्रीय जलवायु व्यवस्था की आधारशिला मानी जाती है। आगे चलकर वैश्विक जलवायु प्रयासों को अधिक व्यापक बनाने के लिए 2015 में पेरिस समझौता अस्तित्व में आया, जिसमें लगभग सभी देशों को जलवायु कार्रवाई के साझा लक्ष्य में शामिल किया गया। संयुक्त राष्ट्र पर्यावरण कार्यक्रम की रिपोर्टों के अनुसार वर्ष 2023-2024 में वैश्विक उत्सर्जन रिकॉर्ड स्तर के आसपास है और वर्तमान नीतियों के साथ 1.5 डिग्री सेल्सियस वृद्धि लक्ष्य हासिल करना कठिन दिखाई देता है। हालाँकि, अब वैश्विक जलवायु नीति का केंद्र पेरिस समझौता बन चुका है, फिर भी क्योटो प्रोटोकॉल ने अंतरराष्ट्रीय सहयोग की नींव रखी। भारत ने वर्तमान वैश्विक व्यवस्था में महत्वपूर्ण लक्ष्य घोषित किए हैं। आज जलवायु परिवर्तन की बढ़ती चुनौतियों के बीच यह समझौता दुनिया को उत्सर्जन नियंत्रण की जिम्मेदारी दायं दिलाता है। संक्षेप में, क्योटो प्रोटोकॉल आधुनिक वैश्विक जलवायु नीतियों का आधार माना जाता है।

(लेखक स्वतंत्र फकर हैं, वे उनके अपने विचार हैं।)



## आर्थिकी

सतीश सिंह



सरकार ने महंगाई को मापने का आधार वर्ष 2012 से बदलकर 2024 कर दिया है। इस क्रम में, 12 फरवरी को पहली बार जनवरी माह की खुदरा महंगाई को नए आधार पर मापा गया। नए आधार पर जनवरी 2026 में यह बढ़कर 2.75% हो गई, जो दिसंबर में 1.33% थी, और यह पिछले 8 महीनों का उच्चतम स्तर है। मुख्य आर्थिक सलाहकार वी. अनंत नागेश्वरन के अनुसार 2024 को आधार वर्ष मानकर जारी की गई नई कंज्यूमर प्राइस इंडेक्स (सीपीआई) सीरीज देश की अर्थव्यवस्था के लिए एक बड़ा सुधार है। नई व्यवस्था न केवल गरीबी के अनुमानों को अधिक सटीक बनाएगी, बल्कि सरकार की नीतियों को भी बेहतर ढंग से तैयार करने में मदद करेगी।

## महंगाई नए आधार वर्ष के पैमाने में

आ गामी 10 वर्षों के लिए सरकार ने महंगाई को मापने का आधार वर्ष 2012 से बदलकर 2024 कर दिया है। इस क्रम में, 12 फरवरी को पहली बार जनवरी माह की खुदरा महंगाई को नए आधार पर मापा गया। नए आधार पर जनवरी 2026 में यह बढ़कर 2.75% हो गई, जो दिसंबर में 1.33% थी, और यह पिछले 8 महीनों का उच्चतम स्तर है। इस दौरान, मई 2025 में यह 2.82% तक पहुँच गई थी। महंगाई का स्तर इस बात पर निर्भर करता है कि मांग और आपूर्ति का संतुलन कैसा है। जब लोगों के पास अधिक पैसे होंगे, तो वे अधिक वस्तुएँ खरीदेंगे, जिससे मांग बढ़ेगी। यदि आपूर्ति मांग के अनुरूप नहीं है, तो वस्तुओं की कीमतें बढ़ जाएंगी। इसके विपरीत, जब मांग कम होती है और आपूर्ति अधिक होती है, तो महंगाई घट जाएगी। सरकार आमतौर पर हर 5 से 10 वर्षों में नया आधार वर्ष चुनती है, जो साल सूखा, बाढ़, महामारी या अत्यधिक महंगाई से मुक्त हो। पुराने सूचकांक में खाने-पीने की वस्तुओं का वेटेज लगभग 50% था, जिसे अब घटाकर 36.8% कर दिया गया है। गौरतलब है कि आधार वर्ष वह वर्ष होता है जिसे कीमतों के लिए मानक या आधार माना जाता है। इसका अर्थ है कि उस वर्ष की वस्तुओं की औसत कीमत को 100 माना जाता है। फिर, अन्य वर्षों की कीमतों की तुलना उसी आधार वर्ष से की जाती है। इससे पता चलता है कि महंगाई कितनी बढ़ी या कम हुई है। उदाहरण के लिए, यदि 2022 को आधार वर्ष माना जाए और उस वर्ष एक किलो आलू की कीमत 50 रुपये थी, और 2025 में वह बढ़कर 80 रुपये हो गई, तो महंगाई दर =  $(80-50)/50 \times 100 = 60\%$  है। यह फॉर्मूला खुदरा महंगाई या उपभोक्ता मूल्य सूचकांक (सीपीआई) में उपयोग होता है। हालाँकि, यह बाजार के सभी सामानों पर समान रूप से लागू नहीं होता है। महंगाई को मापने के लिए एक बकेट में वैसे वस्तुओं व सेवाओं को रखा जाता है, जो महंगाई को सबसे ज्यादा प्रभावित करते हैं। इस क्रम में हर वस्तु को उपभोक्ता के बजट में उसके महत्व के आधार पर भार दिया जाता है। सीपीआई सूचकांक की मदद से राष्ट्रीय सांख्यिकी कार्यालय (एनएसओ) हर महीने खुदरा महंगाई की गणना करता है, जिसमें ऐसी वस्तुएँ और सेवाएँ शामिल होती हैं, जिनका इस्तेमाल आम लोग ज्यादा करते हैं, जैसे कि खाद्य, कपड़े, आवास, ईंधन, स्वास्थ्य आदि। यह सूचकांक इन वस्तुओं की कीमतों में बदलाव को दर्शाता है, जो आधार वर्ष 2012 के संदर्भ में होते थे और अब ये 2024 के संदर्भ में होंगे। विकास को सुनिश्चित करने के लिए महंगाई की वास्तविक स्थिति को समझना आवश्यक है ताकि जनता की घटती क्रय शक्ति, स्थिर

आय, और जीवन यापन की लागत का सही आकलन किया जा सके। इससे उपयुक्त वित्तीय योजना, निवेश की सुरक्षा, मजदूरी की उचित मांग और सरकार के लिए सही मौद्रिक नीतियों का निर्धारण आसान हो जाता है। जब महंगाई का चित्र स्पष्ट होता है, तो सरकार सही कदम लेकर इन पर नियंत्रण कर सकती है, जिससे आम जनता के नुकसान को रोका जा सकता है। महंगाई बढ़ने से पैसे का मूल्य घट जाता है, और इससे पता है कि हमें कितनी ज्यादा कमाने या बचत करने की जरूरत है। अगर महंगाई अधिक हो, तो निवेश का रिटर्न नकारात्मक हो जाता है। वहीं, सही महंगाई दर जानकर



सोना, शेयर जैसे बेहतर निवेश के विकल्प को चुनने में आसानी होती है। महंगाई के सही आंकड़ों से शिक्षा, स्वास्थ्य, और जरूरी वस्तुओं पर इसके असर को समझा जा सकता है। सरकारें इन आंकड़ों को मदद से ब्याज दरें और करों में बदलाव करती हैं। आंकड़ों के गलत रहने से सरकारी नीतियाँ जनता के लिए हानिकारक हो सकती हैं। जब महंगाई स्थिर नहीं रहती, तो जनता को सही आंकड़ों के आधार पर निर्णय लेना चाहिए। पिछले एक दशक के दौरान लोगों की जीवनशैली, खर्च करने के तरीके और लोगों के दैनिक आवश्यकताओं में आमूल-मूल बदलाव आया है। इसलिए, 2012 का आधार वर्ष महंगाई की सही तस्वीर नहीं दिखा पा रहा था। आंकड़े वास्तविक आँवों के लिए सूचकांक में वस्तुओं और सेवाओं की संख्या भी बढ़ाई गई है। पहले सूचकांक में 299 वस्तुएँ थीं, जिन्हें नए ढांचे में बढ़ाकर 358 कर दिया गया है। नए सूचकांक की मुख्य विशेषता है कि यह उन वस्तुओं और सेवाओं को शामिल करता है जिन पर आज अधिकांश लोग खर्च कर रहे हैं।

अब, स्मार्टफोन, इंटरनेट, इयरफोन, फिटनेस बैंड जैसे उपकरण हमारे जीवन का हिस्सा बन गए हैं, जबकि पहले इनका उपयोग सीमित था। इस सूचकांक में नेटवर्क, जिओ हॉटस्पॉट, प्राइम वीडियो जैसी ओटीटी सेवाओं को भी शामिल किया गया है। नया आधार वर्ष लाने का मकसद है सज्जियों, अनाज जैसी वस्तुओं की कीमतों में बदलाव से महंगाई के आंकड़ों पर ज्यादा प्रभाव न पड़े। इस बदलाव से गैर-खाद्य वस्तुओं और सेवाओं की कीमतों के उतार-चढ़ाव को भी महंगाई मापने में शामिल किया गया है, ताकि महंगाई की वास्तविक तस्वीर हमारे सामने आ सके। एक सूचकांक में ई-कॉमर्स प्लेटफॉर्म से पुराने वस्तुओं का डेटा इकट्ठा किया जाएगा। हवाई किराए, बिजली दरें, ऐप आधारित टैक्सी सेवाएँ, ऑनलाइन सेवाएँ और शॉपिंग की कीमतों को भी शामिल किया जाएगा।

इसी तरह, इन वस्तुओं और सेवाओं की कीमतों में बदलाव का प्रभाव भी महंगाई के आंकड़ों में दिखाई देगा। ग्रामीण इलाकों में घर के किराए को सूचकांक में शामिल किया गया है, जिससे ग्रामीण महंगाई की तस्वीर और भी ज्यादा साफ होगी। इनके अलावा, वे वस्तुएँ, जिनका उपयोग आज नहीं किया जाता है, जैसे वीडियो और ऑडियो कैसेट आदि, महंगाई मापने वाली सूची से हटा दी गई हैं। महंगाई की वास्तविक स्थिति को समझना बहुत जरूरी है। अगर इसे गलत तरीके से पेश किया गया, तो यह न सिर्फ जनता को परेशान कर सकता है, बल्कि विकास में भी बड़ी बाधा बन सकता है।

जब महंगाई की दर बढ़ती है, तो भारतीय रिजर्व बैंक रेपो दर को कम नहीं करता, जिससे बैंकों को सस्ती पूंजी नहीं मिलती और उन्हें उच्च ऋण दर पर ऋण देना पड़ता है। इससे उधार लेने की प्रतिस्पर्धा कम हो जाती है, और पूंजी की कमी के कारण आर्थिक गतिविधियाँ मंद हो जाती हैं। इसलिए, महंगाई का सही स्तर समझना अनिवार्य है। इसके साथ ही, आधार वर्ष में बदलाव और बकेट में उपयोगी वस्तुओं को शामिल करने से महंगाई की सच्चाई सामने आ सकती है, और सही उपाय अपनाकर विकास की गति बढ़ाई जा सकती है। भारत के मुख्य आर्थिक सलाहकार वी. अनंत नागेश्वरन के अनुसार 2024 को आधार वर्ष मानकर जारी की गई नई कंज्यूमर प्राइस इंडेक्स (सीपीआई) सीरीज देश की अर्थव्यवस्था के लिए एक बड़ा सुधार है। नई व्यवस्था न केवल गरीबी के अनुमानों को अधिक सटीक बनाएगी, बल्कि सरकार की नीतियों को भी बेहतर ढंग से तैयार करने में मदद करेगी।

(लेखक एरबीआई में एजीएस हैं, वे उनके अपने विचार हैं।)

लेख पर आजकी प्रतिक्रिया haribhoomi@gmail.com पर दे सकते हैं।

## जब मन अशांत हो तो इष्टदेव के मंत्रों का जप करें



संकलित

दर्शन

शुकदेव राजा परीक्षित को कथा सुना रहे थे, उस समय राजा ने पूछा कि आजकल लोग इतने बेचैन क्यों हैं? लोगों का मन अशांत क्यों है? शुकदेव ने राजा को एक कथा सुनाई कि एक दिन पृथ्वी ने भी भगवान से यही बात पूछी थी। पृथ्वी ने भगवान से कहा था कि ये लोग जो खुद मौत के खिलौने हैं। ये सभी मुझे यानी धरती, राज्य जीतना चाहते हैं। अभी तक मुझे यानी धरती को कोई भी मृत्यु के बाद अपने साथ ऊपर नहीं ले जा सका है। लोग ये बात क्यों नहीं समझते हैं? शुकदेव ने राजा से कहा कि पृथ्वी ने ये सभी बातें भगवान से इसलिए कहीं थीं, कि धरती पर जो धन-संपत्ति है, वही सारे झगड़ों की जड़ है। सभी चाहते हैं कि मेरे पास दूसरों से ज्यादा वैभव हो, सभी इसी में लगे हुए हैं। जिस दिन इस दुनिया से जाएंगे, सब कुछ यहीं रह जाएगा। परीक्षित ने शुकदेव की बातें ध्यान से सुनीं और कहा कि आजकल इतनी अशांति है तो शांति पाने के लिए हमें क्या करना चाहिए? शुकदेव ने कहा कि जब भी हमारा मन अशांत हो, हमें भगवान के नामों का जप करना चाहिए, ध्यान, पूजा-पाठ करना चाहिए। अपने इष्टदेव के नामों का जप करने से नकारात्मकता दूर होती है, मन शांत होता है। मंत्र जप से शरीर में जो परिवर्तन होते हैं, उनसे मन शांत होता है।

## काम शुरू करने से ज्यादा महत्वपूर्ण है काम करते रहना



संकलित

प्रेरणा

एक प्राचीन कथा के मुताबिक, ब्रह्मा और विष्णु ने शिवलिंग के मस्तक और पैरों की खोज शुरू की। ब्रह्मा को शिव का मस्तक ढूँढने का और विष्णु को शिव के पैर ढूँढने का कार्य सौंपा गया। सभी देवता इसके आरंभ और अंत के प्रिय में जानने के लिए उत्सुक थे। ब्रह्मा ने अपनी यात्रा आरंभ की और वे आगे बढ़ते गए। कई लोक पीछे छूट गए और कई युग बीत गए। फिर भी ब्रह्मा शिव के मस्तक का पता नहीं लगा पाए। सृष्टि का एक अंत है। सृजन एक बिंदु पर समाप्त होता है। ब्रह्मा ने अपनी यात्रा उसके बाद भी जारी रखी। उन्होंने एक केतकी का पुष्प देखा जो आकाश से नीचे आ रहा था। ब्रह्मा ने केतकी पुष्प से पूछा, 'तुम कहाँ से आ रहे हो? क्या तुमने शिव का मस्तक देखा है? यहाँ से शिव का मस्तक कितनी दूर है?' केतकी पुष्प ने कहा, 'मैं शिव के मस्तक से आ रहा हूँ।' तो ब्रह्मा ने निष्कर्ष निकाला कि शिव का एक मस्तक था और वे पुष्प लेकर नीचे आए। विष्णु का कार्य शिव के पैरों की खोज करना था। ऐसा कहा जाता है कि विष्णु बहुत विनम्र हैं। पालनकर्ता को हमेशा बहुत विनम्र होना चाहिए। रचयिता जैसा भी हो, यदि पालनकर्ता विनम्र हो, सभी पालन कार्य संभव है। व्यवसाय आरंभ करना कोई बड़ी बात नहीं है, लेकिन आपको व्यवसाय चलाने के लिए बहुत सतर्क, बहुत विनम्र रहना पड़ेगा, अन्यथा व्यापार डूब जाएगा। विष्णु की विनम्रता ने ही उन्होंने शिव के चरणों को ढूँढने का कार्य करने योग्य बनाया। युगों तक यात्रा करने के बाद, विष्णु शिव के चरणों को ढूँढने में सक्षम नहीं हुए।

## अंतर्मन

कॉर्पोरेट शो के डायरेक्टर हैं, आपसे हँसा-हँसा कर मुझे बनाने की कला सीखना चाहते हैं!

### आज की पाती

**महाशिवरात्रि : मीटर के अंधकार से संवाद**

महाशिवरात्रि केवल एक धार्मिक तिथि नहीं, बल्कि भारतीय चेतना का वह विराट क्षण है जहाँ आस्था, दर्शन और आत्मबोध एक-दूसरे से संवाद करते हैं। फाल्गुन मास की कृष्ण पक्ष की यह चतुर्दशी, शिव-तत्व के स्मरण और साधना का पर्व है- वह शिव, जो संहारक नहीं, बल्कि परिवर्तन और कल्याण के अधिष्ठाता हैं। भारतीय दर्शन में शिव को आदि और अन्त के प्रतीक के रूप में देखा गया है। वे न केवल सृष्टि के संहारक हैं, बल्कि नवसृजन के भी मूल स्रोत हैं। शिव का डमरू ब्रह्मांड की लय को उद्घोषित करता है, गंगा का अवतरण कल्याण का प्रतीक है और भस्म-विभूषण यह संदेश देता है कि भौतिकता अंततः नश्वर है। महाशिवरात्रि की रात्रि जागरण और साधना की रात्रि है।

- जगदीश पाठक, बेमंतरा

### देंड

**कांग्रेस की बौखलाहट**

कांग्रेस ने कभी देा की सुरक्षा को प्राथमिकता नहीं दी। इसलिए आज जब हम अपनी सीमाओं पर शानदार हाईवे, टनल, ऊंचे-ऊंचे डिग और आधुनिक एयरपोर्ट्स के साथ देा की सुरक्षा को बढ़ा रहे हैं, तो वो बौखलाहट से भर गई है।

- नरेंद्र मोदी, प्रधानमंत्री

### शिक्षा से रोजगार तक

औद्योगिक विकास के साथ-साथ कौशल विकास को फेंक देना गलत है, उद्योग-अकादमिक साझेदारी, अप-स्किलिंग, एआई और डिजिटलीकरण पर विशेष बल दिया गया है, ताकि शिक्षा से रोजगार तक का मजबूत पाठ्यक्रम तंत्र तैयार हो और स्थानीय युवाओं को नए अवसर मिलें।

- धर्मेन्द्र प्रधान, केंद्रीय शिक्षा मंत्री

### किसानों से विश्वासघात

हम अमेरिका के साथ व्यापार समझौते के नाम पर भारत के किसानों के साथ हो रहे विश्वासघात को देख रहे हैं। मे प्राधान्यों से पूछना चाहता हूँ, डीडीजी आयात करने का असली मतलब क्या है? क्या इसका मतलब भारतीय एग्रीको को जीवित अमेरिकी ताकत से बना डिस्ट्रिब्यूटिव लेन खिलारा जाएगा?

- राहुल गांधी, सांसद, कांग्रेस

### सोलर से समृद्धि

दिल्ली ने सोलर से समृद्धि का रास्ता प्रस्तावित किया है। अब किसान बिना प्लानेट्री के कृषि भूमि पर सोलर पैनल लगा सकते हैं। हमारी सरकार ने प्रक्रिया आसान कर दी है ताकि किसानों की आय बढ़े।

- रेखा गुप्ता, सीएम, नई दिल्ली

### करंट अफेयर

## नाइजीरिया में हुई मछली पकड़ने की प्रतियोगिता

नाइजीरिया के उत्तर-पश्चिम में स्थित अर्गुम शहर में हरियाली के बीच बहने वाली मतान फदान नदी में शनिवार को हजारों मछुआरे मछली पकड़ने के पारंपरिक पर्व में शामिल हुए। राष्ट्रपति बोला अहमद टिनुबु सहित हजारों दर्शकों ने सबसे बड़ी मछली पकड़ने की प्रतियोगिता में शामिल प्रतिभागियों का उत्साह बढ़ाया। हालाँकि सुरक्षा संबंधी कारणों से कुछ लोगों ने उत्सव से दूरी बनाए रखी। इस पर्व पर मछली पकड़ने के लिए लोगों ने हाथ से बुने जाल और लौकी से बने बर्तन जैसे केवल पारंपरिक समानों का इस्तेमाल किया। कुछ ने अपने कोशल का प्रदर्शन करने के लिए केवल हाथों से ही मछली पकड़ी। इस साल के विजेता ने 59 किलोग्राम की कोकर मछली पकड़ी। प्रतियोगिता के विजेता को नकद इनाम दिया जाता है, जबकि बाकी प्रतिभागी अपनी पकड़ी मछलियाँ बेचते हैं, जिससे स्थानीय अर्थव्यवस्था को बढ़ावा मिलता है। साल के बाकी समय इस नदी में किसी को जाने की अनुमति नहीं होती और इसकी देखरेख एक पदवीधारी प्रमुख करते हैं, जिन्हें 'सरकिन रुवा' यानी पानी का मुखिया कहा जाता है। मछली पकड़ने की प्रतियोगिता वार्षिक अंतरराष्ट्रीय मछली पकड़ने के उत्सव का समान था। पर्व के दौरान पारंपरिक कुश्ती, संगीत और सांस्कृतिक कार्यक्रम भी पेश किए गए।

### ऑफ बीट

## रूमाल या टिश्यू, हमारे स्वास्थ्य के लिए कौन बेहतर

आज, हम जानते हैं कि नाक से निकलने वाले साव में दंडे प्रकार के वायरस पाए जाते हैं जो कई सतहों पर स्थानांतरित हो सकते हैं - हाथ, रूमाल, टिश्यू, दरवाजे के हैंडल, कौबोर्ड - कभी-कभी शुरुआती जोखिम के बाद भी लंबे समय तक जीवित रहते हैं। इसलिए दोबारा इस्तेमाल हो सकने वाले सूती रूमाल में अपनी नाक साफ करना, फिर किसी अन्य वस्तु को छूना, इसका मतलब है कि ये वायरस फैल सकते हैं। यहाँ तक कि अगर आप अपने सूती रूमाल को तुरंत धोने के लिए रख देते हैं, तो भी आप दरवाजे की कुड़ी जैसी सतहों को पृथक् कर देंगे, और वॉशिंग मशीन को चलाने के लिए अपने संक्रमित हाथों का उपयोग करेंगे। वायरस टिश्यू पर इतने लंबे समय तक जीवित नहीं रह पाते हैं। बशर्त आप टिश्यू का उपयोग करने के बाद उन्हें फेंक दें, और उन्हें दूसरों के उठाने के लिए इधर-उधर नहीं छोड़ें, सभी इस्तेमाल किए गए टिश्यू से दूसरों तक रोगाणु पहुंचने की संभावना बहुत कम होती है। फिर सवाल यह है कि क्या रूमाल या टिश्यू खासी और सांस के रास्ते निकलने वाले थूक को रोकने के लिए प्रभावी हैं। रूमाल जैसे बुनियादी कपड़े के आवरण, टिश्यू की तरह, थूक को पकड़ सकते हैं। लेकिन कई अध्ययनों से पता चला है कि वे रवसन परोसोल को प्रभावी ढंग से फिल्टर नहीं करते हैं।

# झांझ, मंजीरे, शंखध्वनि... कश्मीर से कन्याकुमारी काशी से उज्जैन तक गुंजा 'हर हर महादेव'



दिल्ली



वाराणसी

एजेसी ►► नई दिल्ली

महाशिवरात्रि के अवसर पर देशभर के शिव मंदिरों में 'हर-हर महादेव' के जयकारों, जलाभिषेक, रुद्राभिषेक और विशेष आरतियों के बीच पूजा-अर्चना की गई। गुजरात के गिर सोमनाथ में सोमनाथ त्रिवेणी संगम घाट पर 'सोमनाथ स्वामिनाथ पर्व' के तहत संगम आरती के एक वर्ष पूर्ण होने पर विशेष आयोजन किया गया। उज्जैन के महाकालेश्वर ज्योतिर्लिंग मंदिर में तड़के 2-30 बजे भस्म आरती के साथ 44 घंटे के निरंतर दर्शन शुरू हुए, तो वाराणसी के काशी विश्वनाथ मंदिर में मंगला आरती और पुष्पवर्षा के बीच लाखों श्रद्धालुओं ने बाबा विश्वनाथ का आशीर्वाद लिया। हिरण, कपिला और सरस्वती नदियों के पवित्र संगम पर वैदिक मंत्रोच्चार के बीच 108 दीपों से भव्य महाआरती हुई।

वाराणसी



कश्मीर

कहां-कहां उमड़ा आस्था का सैलाब

गुजरात के जूनागढ़ में श्रद्धालुओं ने शिवालयों में पहुंचकर पूजा-अर्चना की, वहीं साधु-संतों को मौजूदगी ने पर्व को और आध्यात्मिक स्वरूप दिया। उज्जैन, काशी के साथ ही जम्मू-कश्मीर के रियासी स्थित शंभू महादेव मंदिर, अयोध्या के नागेश्वर धाम मंदिर और झारखंड के बाबा बैद्यनाथ धाम में हजारों भक्तों ने जलाभिषेक किया।

दिल्ली के मंदिरों में भी रही धूमधाम

राष्ट्रीय राजधानी दिल्ली में श्री आद्या कात्यायनी शक्तिपीठ मंदिर (छतरपुर) और गौरी शंकर मंदिर में सुबह से लंबी कतारें लगी रहीं। मुंबई के बाबुलनाथ मंदिर, अमृतसर के शिवाला बाग भैया मंदिर और अलीगढ़ के खेरेश्वर महादेव मंदिर में भी भक्तों का तांता लगा रहा।

## खबर संक्षेप

**कांग्रेस नेता प्रियंका गांधी का असम दौरा 18 से गुवाहाटी।** कांग्रेस नेता प्रियंका गांधी वाद्रा 18 फरवरी से असम के दो दिवसीय दौरे पर रहेंगी और इस दौरान पार्टी की कई बैठकों में शामिल होंगी। असम इकाई के महासचिव (संगठन) बिपुल गोगोई ने एक बयान में कहा कि वाद्रा इन दो दिनों के दौरान कांग्रेस के विभिन्न पदाधिकारियों के साथ कई बैठकें करेंगी। उन्होंने बताया कि प्रियंका गांधी राजनीतिक मामलों की समिति, विधायकों, जिला अध्यक्षों, विधायक दल के नेता, कार्यकारी अध्यक्षों, सांसदों, विभिन्न प्रकोष्ठ प्रमुखों और बूथ समिति प्रमुखों आदि के साथ अलग-अलग बैठकें करेंगी।

**पंजाब के मुख्यमंत्री मान मोहाली अस्पताल में भर्ती चंडीगढ़।** पंजाब के मुख्यमंत्री भगवंत मान को रविवार को स्वास्थ्य जांच के लिए मोहाली में स्थित फोर्टिस अस्पताल ले जाया गया। सूत्रों के अनुसार संगरूर में अस्वस्थ महसूस होने के बाद उन्हें मोहाली ले जाया गया। उन्होंने कहा कि अस्पताल के चिकित्सक उनकी जांच कर रहे हैं। हालांकि अस्पताल की ओर से अभी कोई आधिकारिक बयान जारी नहीं किया गया है। इससे पहले दिन में वह महाशिवरात्रि के अवसर पर आम आदमी पार्टी के संयोजक अरविंद केजरीवाल के साथ मल्था टेकने संगरूर जिले के धुरी में स्थित श्री रंकेश्वर महादेव शिव मंदिर पहुंचे थे।

**एआई का विकास सबके लिए हो- गुटेरेस**

यूएन चीफ गुटेरेस ने आगे बताया कि ये बिल्कुल अस्वीकार्य होगा कि एआई सिर्फ सबसे विकसित देशों का विशेषाधिकार हो या सिर्फ दो महाशक्तियों (अमेरिका और चीन) के बीच का बंटो हो। ये बहुत जरूरी है कि एआई इंसानों के फायदे के लिए एक सार्वभौमिक साधन बने। उन्होंने कहा, 'हम दुनिया भर में विकसित देशों के साथ-साथ उभरती अर्थव्यवस्थाओं का एक ऐसा नेटवर्क बनते देख रहे हैं। जो किसी भी वर्चस्व के बिना सच्ची बहुदुर्वीयता का निर्माण कर रहा है और बहुपक्षीय संगठनों को प्रभावी होने की अनुमति दे रहा है।

आज से 20 फरवरी तक होने वाली इंडिया एआई इम्पैक्ट समिट का पीएम मोदी करेंगे शुभारंभ

# यूएन चीफ गुटेरेस ने की तारीफ, भारत की बढ़ती ताकत का वैश्विक मंच पर अच्छा असर

भारत 16 से 20 फरवरी तक इंडिया-एआई इम्पैक्ट समिट 2026 की मेजबानी करने वाला है। इस समिट का शुभारंभ भारत के पीएम नरेंद्र मोदी करेंगे। इस समिट में 100 से ज्यादा देश शामिल होने वाले हैं। इससे पहले, संयुक्त राष्ट्र के महासचिव एंटोनियो गुटेरेस ने भारत की तारीफ की है और इसे एक बेहद सफल उभरती अर्थव्यवस्था बताया है, जिसका वैश्विक मामलों में काफी प्रभाव है। एंटोनियो गुटेरेस इंडिया-एआई इम्पैक्ट समिट 2026 में शामिल होने के लिए भारत आ रहे हैं।

एजेसी ►► हेग

एआई समिट से पहले संयुक्त राष्ट्र मुख्यालय में एक न्यूज एजेंसी को दिए गए इंटरव्यू में गुटेरेस ने शिखर सम्मेलन की मेजबानी के लिए भारत को बिल्कुल सही जगह बताया। गुटेरेस ने कहा, 'मैं इस शिखर सम्मेलन के आयोजन के लिए भारत को हार्दिक बधाई देता हूँ। ये बहुत जरूरी है कि एआई का विकास हर किसी के फायदे के लिए हो और ग्लोबल साउथ के देश भी एआई के लाभों का हिस्सा बनें।



भारत अपने प्रभाव की अहम भूमिका निभा रहा

गुटेरेस ने कहा, 'भारत आज एक बेहद सफल उभरती हुई अर्थव्यवस्था है और न सिर्फ वैश्विक अर्थव्यवस्था में बल्कि वैश्विक मामलों में अपने प्रभाव में भी लगातार अहम भूमिका निभा रहा है। इस शिखर सम्मेलन के आयोजन के लिए सही जगह है। इससे ये पता चलेंगा कि एआई पर गहराई से चर्चा हो, इसकी अपार संभावनाओं और जोखिमों के साथ-साथ, लेकिन एआई पूरी दुनिया का हो, न कि सिर्फ कुछ लोगों का।

## दुनिया भर में शांति और सुरक्षा पर जताई चिंता

गुटेरेस ने कहा कि संयुक्त राष्ट्र को देखकर मेरी निराशा का अंदाजा लगाया जा सकता है, जब मैं सुरक्षा परिषद को निर्णय लेने में असमर्थ देखता हूँ। ये साफ है कि हमें सुरक्षा परिषद में मूलभूत सुधार की जरूरत है। पहला, ताकि ये दूसरे विश्व युद्ध के बाद की स्थिति के बजाय आज की दुनिया का प्रतिनिधित्व कर सके। दूसरा, ताकि ये दुनिया भर में शांति और सुरक्षा के लिए प्रभावी फैसले ले सके।

## समिट 2026 में शामिल होंगी दिग्गज हस्तियां

बता दें कि, इंडिया-एआई इम्पैक्ट समिट 2026 में फ्रांस के राष्ट्रपति एमैनुएल मैक्रॉन, ब्राजील के राष्ट्रपति लुइज इनासियो लुला दा सिल्वा जैसे विश्व नेताओं से लेकर गुल्ल और अल्फाबेट के सीईओ सुंदर पिचाई तक शामिल होंगे। इसके अलावा, एडोब के सीईओ शॉतनु नारायण और एंड्रोपिक के सीईओ डारियो अमोदेई जैसे प्रौद्योगिकी क्षेत्र के दिग्गजों तक, इस शिखर का हिस्सा बनेंगे।

# रक्षा सहयोग को मजबूत करने सेना प्रमुख का ऑस्ट्रेलिया दौरा आज से

रक्षा बलों के शीर्ष नेतृत्व के साथ बैठकें

एजेसी ►► नई दिल्ली

भारतीय सेना प्रमुख जनरल उपेंद्र द्विवेदी आज 16 से 19 फरवरी तक ऑस्ट्रेलिया की आधिकारिक यात्रा पर जा रहे हैं। उनकी इस यात्रा का उद्देश्य भारत-ऑस्ट्रेलिया रक्षा सहयोग को और मजबूत करना और दोनों देशों के बीच बढ़ती रणनीतिक साझेदारी को नई दिशा देना है। जनरल द्विवेदी अपनी इस यात्रा के दौरान ऑस्ट्रेलियाई रक्षा बलों के शीर्ष नेतृत्व के साथ बैठकें करेंगे। इन बैठकों में ट्रेनिंग, जॉइंट मिलिट्री एक्सरसाइज, केपिटली बिल्डिंग जैसे विषयों पर विशेष जोर दिया जाएगा, जिससे दोनों देशों की सेनाओं के बीच सहयोग को और सुदृढ़ किया जा सके। सिडनी में जनरल उपेंद्र द्विवेदी ऑस्ट्रेलिया के फोर्स कमांड, स्पेशल ऑपरेशंस कमांड और सेकेंड डिवीजन के वरिष्ठ अधिकारियों से मुलाकात करेंगे।



दोनों देशों की सेनाएं करती हैं सैन्य अभ्यास

बता दें कि ऑस्ट्रेलियाई सेना के सेकेंड डिवीजन की टुकड़ियां भारत के साथ द्विपक्षीय सैन्य अभ्यास 'आस्ट्राहिन्द' में नियमित रूप से भाग लेती हैं, जिसका अगला संस्करण 2026 में भारत में प्रस्तावित है। ऑस्ट्रेलिया की राजधानी कैनबरा पहुंचने पर सेना प्रमुख को औपचारिक स्वागत और गार्ड ऑफ ऑनर दिया जाएगा। इसके बाद उनकी मुलाकात ऑस्ट्रेलियाई सेना प्रमुख साइमन स्टुअर्ट से होगी। जनरल उपेंद्र द्विवेदी ऑस्ट्रेलिया वॉर मेमोरियल में शहीद सैनिकों को श्रद्धांजलि अर्पित करेंगे और ऑस्ट्रेलिया में रह रहे पूर्व भारतीय सैनिकों से भी मुलाकात करेंगे। उनकी यह यात्रा इंडो-पैसिफिक रीजन में शांति, स्थिरता और सुरक्षा के लिए भारत-ऑस्ट्रेलिया की साझा प्रतिबद्धता को और मजबूत करेगी।

## सैन्य अधिकारियों संग होंगे विभिन्न कार्यक्रम

अपनी यात्रा के दौरान सेना प्रमुख जनरल उपेंद्र द्विवेदी ऑस्ट्रेलियन डिफेंस कॉलेज के कमांडर से भी मुलाकात करेंगे और ऑस्ट्रेलियन कमांड एंड स्टॉफ कॉलेज में अधिकारियों को संबोधित करेंगे। इसके अलावा, वह ऑस्ट्रेलिया के चीफ ऑफ डिफेंस फोर्स और रक्षा विभाग के सचिव से भी मुलाकात करेंगे और जॉइंट ऑपरेशंस कमांड मुख्यालय का दौरा कर मल्टी-डोमेन और इंटीग्रेटेड मिलिट्री ऑपरेशंस की जानकारी प्राप्त करेंगे।

# अमेरिका ने सीरिया में किया बड़ा अटैक, कई आतंकी ठिकाने तबाह

एजेसी ►► वाशिंगटन

अमेरिका ने सीरिया में इस्लामिक स्टेट (आईएसआईएस) के ठिकानों पर अपनी सैन्य कार्रवाई तेज कर दी है। अमेरिकी सेंट्रल कमांड (सेंटकॉम) ने 'ऑपरेशन हॉकआई स्ट्राइक' के तहत चल रहे अभियान का नया वीडियो और जानकारी जारी की है। यह कार्रवाई दिसंबर में पलमायरा में हुए हमले के बाद शुरू की गई, जिसमें दो अमेरिकी सैनिकों और एक अमेरिकी इंटरप्रेटर 'हमारे सैनिकों को नुकसान पहुंचाया तो जवाब मिलेगा'।

## सैनिकों की मौत का गिन-गिन कर ले रहा बदला



की मौत हो गई थी। अमेरिका ने साफ कहा है कि अपने सैनिकों पर हमलों का जवाब सख्ती से दिया जाएगा।

## फरवरी में यूएस ने किए 10 सटीक हमले

सेंटकॉम ने बताया कि 3 फरवरी से 13 फरवरी के बीच अभियान के नए चरण में 10 सटीक हवाई हमले किए गए। इन हमलों में आईएसआईएस से जुड़े 30 से ज्यादा ठिकानों का निशाना बनाया गया। इनमें हथियारों के गोदाम, संचार नेटवर्क और रसद केंद्र शामिल थे, जो संगठन की गतिविधियों में मदद कर रहे थे। इस अभियान में एफ-15ई स्ट्राइक ईगल, ए-10 वाशिंग, एसी-130जे घोस्टराइडर और एमव्यू-9 रीपर ड्रोन जैसे विमान शामिल रहे। इसके अलावा जॉर्डन के एफ-16 विमानों ने भी सहयोग दिया। अमेरिकी अधिकारियों के अनुसार ऑपरेशन शुरू होने के बाद से अब तक कम से कम 50 आईएसआईएस लड़ाकों की मार गिराया गया है या गिरफ्तार किया गया है।

## जयपुर हवाई अड्डे पर महिला को कुत्ते ने काटा

जयपुर। जयपुर अंतरराष्ट्रीय हवाई अड्डा के टर्मिनल-2 पर रविवार दोपहर एक कुत्ते ने दिल्ली से यहां पहुंची महिला यात्री को काट लिया जिससे उसके पैर से खून निकलने लगा। वहां मौजूद लोगों ने महिला को तुरंत संभाला और हवाई अड्डा प्रबंधन को इसकी सूचना दी। इसके बाद महिला को निजी अस्पताल ले जाया गया। हवाई अड्डा प्रबंधन ने बताया कि महिला हवाई अड्डे से बाहर निकल रही थी, तभी आगमन क्षेत्र के द्वार के बाहर एक कुत्ते ने हमला किया। प्रबंधन के मुताबिक, कुत्ते का पहलू ही टीकाकरण किया जा चुका है और इस वजह से खतरे की कोई बात नहीं है। घायल महिला को अस्पताल में इलाज के बाद छुट्टी दे दी गई। जयपुर अंतरराष्ट्रीय हवाई अड्डे पर पहले भी कई बार कुत्तों द्वारा यात्रियों को काटने की घटनाएँ सामने आ चुकी हैं।

## Blend of 8 effective Ayurvedic Oils

**ज्योतिष्मती तेल**  
जोड़ों में सूजन की समस्या को कम करने में मदद करता है।

**निर्गुण्डी तेल**  
नासों के दर्द और जोड़ों के दर्द में फायदेमंद है।

**पुदीना तेल**  
पुराने जोड़ों के दर्द की स्थिति में अत्यधिक फायदेमंद है।

**तिल तेल**  
मांसपेशियों और जोड़ों के दर्द को कम करने में मदद करता है।

**Dr. Ortho Oil**  
An Ayurvedic Proprietary Medicine  
20% EXTRA 100ml+20ml Extra

**गन्धपुरा तेल**  
जोड़ों के दर्द, मांसपेशियों के दर्द और गठिया में सहायक।

**तारपीन तेल**  
जोड़ों में सूजन और दर्द के लिए सबसे अच्छा विकल्प है।

**कपूर तेल**  
विभिन्न जोड़ों के दर्द में बहुत उपयोगी है।

**अलसी तेल**  
जोड़ों और मांसपेशियों में सूजन को कम करता है।

**जoints Pain**

**Back Pain**

**Shoulder Pain**

**Wrist Pain**

8 गुणकारी आयुर्वेदिक तेलों के योग से निर्मित डा. ऑर्थो तेल अंदर तक समाकर दर्द को जड़ से कम करने में सहायता करता है। आयुर्वेदिक होने के कारण इसका प्रभाव अल्पकालिक नहीं लंबे समय तक बना रहता है। मिलते जुलते नामों, विज्ञापन से सावधान

# पीड़ित ने निचली अदालत के आदेश को हाईकोर्ट में दी थी चुनौती

# शादी का वादा पूरा न होना रेप नहीं... उत्तराखंड हाईकोर्ट का अहम फैसला

एजेसी ►► रांची

उत्तराखंड हाईकोर्ट ने एक अहम फैसले में कहा है कि यदि दो व्यक्तियों के बीच लंबे समय तक सहमति से संबंध रहे हों, तो बाद में शादी का वादा पूरा न होने को बलात्कार नहीं माना जा सकता। अदालत ने स्पष्ट किया कि भारतीय दंड संहिता की धारा 376 के तहत अपराध तभी बनेगा जब वह साबित हो कि शुरू से ही शादी का वादा झूठा था और केवल सहमति प्राप्त करने के लिए वादा किया गया था। मामला मसूरी की एक महिला से जुड़ा है, जिसने सूत्र बौरा पर आरोप लगाया था कि उसने शादी का वादा करके शारीरिक संबंध बनाए और बाद में शादी से इनकार कर दिया। शिकायत के अनुसार आरोपी ने 45 दिन में शादी का भरोसा दिया था, लेकिन बाद में मुकर गया। जांच के बाद पुलिस ने आरोप पत्र दाखिल किया, जिसे आरोपी ने हाईकोर्ट में चुनौती दी।

## बचाव पक्ष ने दी दलील दोनों व्यस्क थे

बचाव पक्ष ने दलील दी कि दोनों व्यस्क थे और लंबे समय तक सहमति से संबंध में रहे। उनका कहना था कि प्राथमिकी में ऐसा कोई ठोस सबूत नहीं है जिससे यह साबित हो कि शुरूआत से ही आरोपी का इरादा धोखाधड़ी का था। उन्होंने कहा कि यह केवल एक असफल संबंध था और आपराधिक कार्यवाही कानून की प्रक्रिया का दुरुपयोग होगी।

## राज्य सरकार ने याचिका को किया विरोध

वहीं राज्य सरकार और महिला की ओर से पेश वकीलों ने याचिका का विरोध किया। उनका तर्क था कि महिला की सहमति केवल शादी वादे पर आधारित थी और यह तब तक माना कि वादा शुरू से झूठा था या नहीं, साक्ष्यों के आधार पर नुकसान के दौरान ही समर्थ है। इसलिए कार्यवाही रह नहीं की जानी चाहिए।

## उत्तराखंड कोर्ट ने फैसले में यह कहा

सुनवाई के दौरान व्यापक आंशिक बयानों ने कहा कि किसी व्यस्क महिला की सहमति केवल इसलिए दृष्टि नहीं हो जाती क्योंकि संबंध विवाह में नहीं बदला। इसे धारा 376 के तहत अपराध मानने के लिए यह दिखाना जरूरी है कि शादी का वादा केवल सहमति हासिल करने का साधन था और आरोपी का विवाह का इरादा कभी था ही नहीं। ठोस आधार के बिना कार्यवाही जारी रखना उचित नहीं है। अदालत ने पाया कि दोनों पक्ष लंबे समय तक संबंध में रहे और बार बार शारीरिक संबंध बने, जो आपसी सहमति की ओर संकेत करते हैं। ऐसे में ठोस आधार के बिना आपराधिक कार्यवाही जारी रखना आरोपी के उत्पीड़न के समान होगा। इसी आधार पर अदालत ने देहरादून के मुख्य न्यायिक मजिस्ट्रेट की अदालत में लंबित मामला और 22 जुलाई 2023 का आरोप पत्र पूरी तरह दूर कर दिया।



### खबर संक्षेप

#### भारत-ब्रिटेन एफटीए के अप्रैल में लागू होने की संभावना



नई दिल्ली। भारत और ब्रिटेन के बीच जुलाई, 2025 में हस्ताक्षरित भारत-ब्रिटेन मुक्त व्यापार समझौते के अप्रैल, 2026 में लागू होने की संभावना है। एक अधिकारी ने यह जानकारी दी। भारत और ब्रिटेन ने 24 जुलाई, 2025 को वृहद आर्थिक और व्यापार समझौते (सीडीए) पर हस्ताक्षर किए।

#### सेबी ने पांच कंपनियों को दी आईपीओ लाने की मंजूरी



नई दिल्ली। बाजार नियामक सेबी ने प्रीमियर इंडस्ट्रियल कार्पोरेशन और गद्दे बनाने वाली कंपनी ड्युरोफ्लेक्स सहित पांच कंपनियों को आईपीओ लाने की मंजूरी दे दी है। इसके अलावा बाजार नियामक ने दवा कंपनी विरुपाक्ष ऑर्गेनिक्स, मुंबई स्थित हेक्सागॉन न्यूट्रिशन और आम पावर ट्रांसमिशन का भी आर्थिक सांख्यिकीय निगम लाने की मंजूरी दी है।

#### जापानी कंपनी लगाएगी खाद्य प्रसंस्करण संयंत्र



ग्रेटर नोएडा (उत्तर प्रदेश)। जापान की क्यूपी कॉर्पोरेशन ने यमुना प्राधिकरण क्षेत्र में खाद्य प्रसंस्करण संयंत्र स्थापित करने की इच्छा जताई है और इसके लिए कंपनी का प्रतिनिधिमंडल प्राधिकरण अधिकारियों से मिला। संयंत्र के लिए लगभग आठ से 10 एकड़ जमीन की जरूरत होगी और कंपनी करीब 200 करोड़ रुपये का निवेश करेगी।

#### तेल-तिलहन में गिरावट मूंगफली में मजबूती



नई दिल्ली। विदेशी बाजारों में कमजोरी के रूख तथा भारत-अमेरिका के बीच व्यापार समझौते को अंतिम रूप देने जाने के बाद देश में खाद्य तेलों का शुल्क-मुक्त आयात बढ़ने की अपेक्षाओं के बीच देश के तेल-तिलहन बाजारों में बीते सप्ताह अधिकांश तेल-तिलहनों के दाम में गिरावट देखी गई।

#### आइनाक्स विंड का लाभ 14% बढ़कर 126 करोड़



नई दिल्ली। आइनाक्स विंड का वित्त वर्ष 2025-26 की अक्टूबर-दिसंबर तिमाही में एकीकृत शुद्ध लाभ 14 प्रतिशत से अधिक की वृद्धि के साथ 126.65 करोड़ रुपये रहा। कंपनी ने चालू वित्त वर्ष की तीसरी तिमाही के नतीजों की घोषणा की। आइनाक्स विंड ने वित्त वर्ष 2024-25 की समान तिमाही में 110.98 करोड़ रुपये का शुद्ध लाभ कमाया था।

#### ग्लोबल ने 1,050 करोड़ रुपए जुटाए



नई दिल्ली। ग्लोबल ने वृद्धि और विस्तार योजनाओं के लिए 1,050 करोड़ रुपये जुटाए हैं। कंपनी ने बयान में कहा कि नवीनतम दौर के निवेश का नेतृत्व वे कैपिटल इन्वेस्टमेंट लिमिटेड ने किया, जिसमें दो अन्य संस्थागत निवेशकों ने भी भाग लिया। कंपनी द्वारा 1,050 करोड़ रुपये की नई धनराशि का उपयोग मौजूदा परिचालन को मजबूत करने और रणनीतिक विस्तार पहलू का समर्थन करने के लिए किया जाएगा। इस निवेश का एक महत्वपूर्ण हिस्सा सौर सेल विनिर्माण इकाई के विस्तार में लगाया जाएगा।

# नायरा एनर्जी को घरेलू बाजार में भी कच्चा तेल मिलना हुआ बंद

एजेंसी ►► नई दिल्ली

रूस के अलावा दुनिया के अन्य देशों से कच्चे तेल की आपूर्ति बंद होने के बाद रोसनेफ्ट के समर्थन वाली भारतीय रिफाइनरी कंपनी नायरा एनर्जी को घरेलू बाजार में भी कच्चा तेल मिलना बंद हो गया है। वेदांता लिमिटेड की केयरन ऑयल एंड गैस ने पारबंदियों के इस माहौल के बीच नायरा को राजस्थान के अपने तेल क्षेत्र से कच्चे तेल की आपूर्ति रोक दी है। नायरा में रोसनेफ्ट समेत कई रूसी कंपनियों का स्वागित है। राजस्थान से आने वाला कच्चा तेल उसकी कुल जरूरत का लगभग पांच-10 प्रतिशत था।

### वेदांता ने राजस्थान के अपने तेल क्षेत्र से कच्चे तेल की आपूर्ति रोक दी



नायरा की परेशानियां बढ़ी : रूसी अरब और इराक के तेल उत्पादक, जिनकी यूरोप में काफी वाणिज्यिक पहुंच है, ने यूरोपीय संघ और ब्रिटेन के कच्चे तेल के बाद कंपनी को आपूर्ति रोक दी। जहाज के जरिये आपूर्ति में दिक्कतों ने नायरा की परेशानियों को और बढ़ा दिया। कई टैंकर परिवालक जो बीमा कवर के लिए लंदन के पोर्टल आई क्लब और अन्य अंतरराष्ट्रीय बीमा कंपनियों पर निर्भर थे, उन्होंने वाणिज्यिक को आपूर्ति मंजूर या उठाने से इनकार कर दिया।

#### नायरा हुआ यूरोपीय ईंधन बाजार से बाहर

इसके तुरंत बाद ब्रिटेन ने रूस के तेल हितों पर निशाना साधते हुए ऐसे ही प्रतिबंधों की घोषणा की, जिसमें नायरा जैसी इकाइयों शामिल थीं, क्योंकि रूस की सरकारी पेट्रोलियम कंपनी रोसनेफ्ट के पास इतका बहुलांश स्वामित्व है। इन पारबंदियों ने न सिर्फ नायरा को यूरोपीय ईंधन बाजार से बाहर कर दिया, बल्कि उसके लिए कच्चे तेल की खरीद के विकल्पों को भी सीमित कर दिया।

#### रिफाइनरी की दो करोड़ टन सालाना की क्षमता

इस आपूर्ति को गुजरात में उसकी दो करोड़ टन सालाना (लगभग 4,00,000 बैरल प्रति दिन) क्षमता वाली वाडनार रिफाइनरी में पेट्रोल और डीजल जैसे ईंधन में बदला जाता था। पिछले साल यूरोपीय संघ और ब्रिटेन द्वारा कंपनी पर प्रतिबंध लगाए जाने के बाद वेदांता लिमिटेड की लंदन स्थित मूल कंपनी वेदांता रिफाइनरी के दायरे में आने वाली कंपनी के साथ वाणिज्यिक करार के कारण दूसरे पारबंदियों के खतरे को लेकर सावधान हो गई थी।

### सोने की कीमतों में उतार-चढ़ाव के बावजूद खरीदार उत्साहित



- गिरावट को अवसर मान रहे: टाइटन एमडी
- सोने की कीमतों में भारतीय खरीदारों को किया प्रभावित

एजेंसी ►► नई दिल्ली

टाइटन कंपनी के प्रबंध निदेशक (एमडी) अजय चावला ने कहा है कि सोने की कीमतों में उतार-चढ़ाव ने भारतीय खरीदारों को प्रभावित नहीं किया है। उन्होंने कहा कि ग्राहक अब कीमतों में गिरावट को अवसर मानकर बाजार में प्रवेश कर रहे हैं, बिलकुल शेयर निवेशकों की तरह।

चावला ने कहा कि पहले कई ग्राहक महंगी कीमतों के कारण सोना खरीदने में देरी करते थे, लेकिन अब उन्होंने अपनी रणनीति बदल ली है और कीमतों में गिरावट पर सोना खरीदना शुरू कर दिया है, बजाय इसके कि अनिश्चित समय तक इंतजार करें। चावला ने बताया, "लोगों ने लंबे समय तक इंतजार

करने में नुकसान उठाया है, इसलिए अब वे हर कीमत गिरावट का फायदा उठाकर सोने की खरीद कर रहे हैं, जैसे शेयर बाजार में करते हैं। उन्होंने माना कि सोने की कीमतों में उतार-चढ़ाव जारी है, लेकिन मांग मजबूत बनी हुई है। चावला ने कहा, "ग्राहक इसमें हिस्सा लेने की कोशिश करेंगे। जो लोग पिछड़े गए थे अब खरीदने आएंगे।" उन्होंने कहा कि इससे लोगों की सोने के प्रति मजबूत रुचि और विश्वास का पता चलता है।

#### गुनाफा वसूली के कारण आई गिरावट

टाइटन की आभूषण कारोबार इकाई इस उछाल से लाभान्वित हुई है। सोने की कीमतों में फरवरी, 2026 की शुरुआत में काफी उतार-चढ़ाव देखा गया।

#### कीमतों ने और नहीं गिरने की उम्मीद

चावला के अनुसार, कई लोग जिन्होंने साल के पहले छह महीनों में सोने की खरीद में देरी की थी, उन्होंने त्योहारी और शादी के सीजन से पहले सोना खरीदना शुरू कर दिया क्योंकि उन्हें उम्मीद है कि कीमतें अब और नहीं गिरेंगी।

### एक शीर्ष अधिकारिक सूत्र ने कही यह बात

# बैंकों को बचत आकर्षित करने, कामकाज सुधारने, नए उत्पाद लाने की जरूरत

एजेंसी ►► नई दिल्ली

बैंकों को बचत आकर्षित करने के लिए कर नीति की नहीं बल्कि उपयुक्त कदम उठाने और परिचालन के स्तर पर कुशल बनने के साथ नये और नवोन्मेषी उत्पाद लाने की जरूरत है। बैंकों में बचत दर में कमी के बीच एक शीर्ष आधिकारिक सूत्र ने यह बात कही है।



- बैंकों को कर नीति की नहीं कुशल बनने की जरूरत
- बैंकों के बचत दर में दिनों दिन कमी आ रही
- सालाना वित्तीय बचत में बैंक जमा का हिस्सा घटकर 35 प्रतिशत

#### एफडी का पैसा लेकर बैंक लंबा कर्ज कैसे देगा

सूत्र ने कहा, "अब आप खुद सोचिए दो साल की फिक्स्ड डिपॉजिट यानी सावधि जमा का पैसा लेकर बैंक 10 साल की परियोजना के लिए कैसे कर्ज देगे? इस बारे में बैंकों को सोचने की जरूरत है।" सूत्र ने कहा, "अब अन्य देशों के बैंक क्या करते हैं? उनके पास भी जमा होती है, लेकिन इस पर निगरानी इतनी नहीं है।"

#### बैंकों को परिचालन में सुधार करना होगा

बचत दर में कमी के बीच इसे आकर्षक बनाने के बारे में पूछे जाने पर आधिकारिक सूत्र ने कहा, "कर नीति का मकसद अब बचत के लिए लोगों को प्रेरित करना नहीं है बल्कि इसके जरिये यह सुनिश्चित किया गया है कि आप अपनी कमाई पर कर देना और बचे पैसे को अपने हिसाब से खर्च करिए या फिर निवेश करिए। बचत को आकर्षक बनाने के लिए बैंकों को परिचालन के स्तर पर कुशल बनने के साथ सावधि जमा के अलावा बचत के नवोन्मेषी उत्पाद लाने की जरूरत है।"

#### बैंकों में 90 फीसदी पैसा दो साल से कम के लिए जमा

सूत्र ने कहा, "आज बैंकों के पास जो पैसा जमा है, उसमें लगभग 90 प्रतिशत से ज्यादा दो साल से कम की अवधि के लिए और पांच लाख रुपये से कम की जमा के रूप में है। लोगों ने इस पैसे को इसलिए रखा है कि वह सुरक्षित रहे और जरूरत पड़ने पर उसे निकाल सके। लोगों ने अपने पैसे दूसरे जोखिम वाले उत्पादों में भी डाल रखे होंगे।"

### रेलिंगेयर एंटरप्राइजेज वित्तीय सेवा और बीमा कारोबार को करेगी अलग

एजेंसी ►► नई दिल्ली

बर्मन परिवार समर्थित रेलिंगेयर एंटरप्राइजेज लिमिटेड (आरईएल) ने अपने वित्तीय सेवा और बीमा कारोबार को दो अलग-अलग सूचीबद्ध इकाइयों में विभाजित करने की योजना को मंजूरी दे दी है।



- कंपनी बर्मन परिवार द्वारा है समर्थित
- कंपनी द्वारा घोषित पहला बड़ा पुनर्गठन

कंपनी ने यह कदम शेयरधारकों के लिए परिसंपत्तियों का मूल्य बढ़ाने और अपनी भावी व्यावसायिक कार्ययोजना को और अधिक स्पष्ट एवं केंद्रित करने के उद्देश्य से उठाया है। वित्तीय सेवा कंपनी ने बयान में कहा कि फरवरी, 2025 में बर्मन परिवार द्वारा रेलिंगेयर का नियंत्रण अपने हाथ में लेने के बाद से यह कंपनी द्वारा घोषित पहला बड़ा पुनर्गठन है। प्रस्तावित व्यवस्था के तहत, रेलिंगेयर एंटरप्राइजेज लिमिटेड (आरईएल) के पास 'केयर हेल्थ इंश्योरेंस लिमिटेड' में

### एआई के बढ़ते इस्तेमाल से घट रही प्रवेश स्तर की नौकरियां

एजेंसी ►► नई दिल्ली

कंपनियों के बीच कृत्रिम मेधा (एआई) की स्वीकार्यता बढ़ने से विशेष रूप से प्रवेश स्तर की भर्तियां प्रभावित हुई हैं। एक रिपोर्ट में यह निष्कर्ष निकाला गया है। ओपनआई के समर्थन से इंडियन काउंसिल फॉर रिसर्च ऑन इंटरनेशनल इकोनॉमिक रिलेशंस (इंक्रियर) के एक अध्ययन के मुताबिक, एआई को अपनाने से पूरे क्षेत्र में नियुक्तियों को लेकर प्राथमिकताएं बदल रही हैं। अध्ययन के अनुसार, 63 प्रतिशत कंपनियों में डोमेन विशेषज्ञता और एआई या डेटा कोशल वाले



- इंडियन काउंसिल फॉर रिसर्च ने जारी की रिपोर्ट
- डेटा कोशल वाले कर्मचारियों की मांग बढ़ी

कर्मचारियों की मांग बढ़ी है, क्योंकि एआई उनके मुख्य कामकाज के साथ एकीकृत हो गया है। 'एआई एंड जॉब्स: दिस टाइम इज नो डिफरेंट' शीर्षक वाली रिपोर्ट भारत में अब तक के जैन एआई स्वीकार्यता के कंपनी स्तर का आकलन है। यह अध्ययन नवंबर, 2025 और जनवरी, 2026 के बीच किया गया। इसमें भारत के 10 शहरों की 650 सूचना प्रौद्योगिकी कंपनियों की प्रतिक्रिया शामिल है। इसमें बताया गया, "कंपनियों ने कहा है कि एआई की वजह से नियुक्तियों में मामूली कमी आई है।"

श्रमबल एआई से जुड़ा प्रशिक्षण प्राप्त कर रहा सच में शामिल आ रही से ज्यादा कंपनियों ने कहा कि वे पहले से ही जागरूकता या प्रशिक्षण के जरिये एआई को अपनाने में मदद कर रहे हैं। वहीं 38 प्रतिशत अन्य ने कहा कि वे ऐसा करने की तैयारी कर रही हैं। हालांकि, इसमें कहा गया है कि प्रशिक्षण का दायरा अभी सीमित है और सिर्फ कुछ ही कंपनियों का कहना था कि पिछले साल उनके आधे से ज्यादा श्रमबल ने एआई से जुड़ा प्रशिक्षण हासिल किया है।

### वैश्विक संकेतकों से तय होगी स्थानीय शेयर बाजार की दिशा

एजेंसी ►► नई दिल्ली

स्थानीय शेयर बाजारों की दिशा अगले सप्ताह वृहद आर्थिक आंकड़ों, भू-राजनीतिक घटनाक्रमों तथा एआई से जुड़े बदलावों को लेकर पैदा हुई चिंता से जुड़े घटनाक्रमों से तय होगी। विश्लेषकों ने यह राय जताई है।



हालांकि, शेयर बाजार में जारी उतार-चढ़ाव के बीच निवेशक सावधानी बरत सकते हैं। विश्लेषकों ने कहा कि इसके अलावा विदेशी निवेशकों की कारोबारी गतिविधियां और डॉलर

#### बाजार में उतार-चढ़ाव से निवेशक सावधानी बरत सकते हैं

के मुकाबले रुपये की चाल भी बाजार की दिशा को प्रभावित करेगी। जियोजीत इन्वेस्टमेंट्स लि. के शोध प्रमुख विनोद नायर ने कहा, "निकट भविष्य में शुल्क से जुड़ी चिंताएं कम होने और घरेलू मोर्चे पर कंपनियों के मिले-जुले तिमाही नतीजों का सीजन समाप्त होने के करीब होने के बीच बाजार मुख्य रूप से वैश्विक संकेतकों पर निर्भर करेगा। इसमें अमेरिका के श्रमबल के आंकड़े और अमेरिकी केंद्रीय बैंक के रूख को लेकर उम्मीदें शामिल हैं।"

### पहले 10 माह में 50 गीगावाट से अधिक बिजली क्षमता जोड़ी



नई दिल्ली। भारत ने चालू वित्त वर्ष के पहले 10 माह अप्रैल-जनवरी के दौरान सभी ऊर्जा स्रोतों से रिकॉर्ड 50 गीगावाट (एक गीगावाट बराबर एक हजार मेगावाट) से अधिक बिजली क्षमता जोड़ी है। बिजली मंत्रालय ने बताया कि यह किसी एक साल में अब तक की सबसे अधिक वृद्धि है। इसने वित्त वर्ष

2024-25 में हासिल किए गए 34,054 मेगावाट के पिछले रिकॉर्ड को पीछे छोड़ दिया है। चालू वित्त वर्ष 2025-26 (31 जनवरी तक) के दौरान, सभी स्रोतों से रिकॉर्ड 52,537 मेगावाट उत्पादन क्षमता जोड़ी गई। चालू वित्त वर्ष 2025-26 (31 जनवरी तक) में जो नई बिजली क्षमता जोड़ी गई, उसका 39,657 मेगावाट हिस्सा नवीकरणीय ऊर्जा से आया।

### एस्कॉर्ट्स कुबोटा के अधिकारी ने कहा, निर्यात का अच्छा अवसर

# भारत से अमेरिका को ट्रैक्टर निर्यात के अवसर बढ़े

एजेंसी ►► नई दिल्ली

खेती और निर्माण उपकरण बनाने वाली कंपनी एस्कॉर्ट्स कुबोटा का मानना है कि भारत-अमेरिका अंतरिम व्यापार समझौता अमेरिका को ट्रैक्टर का निर्यात करने का एक अच्छा अवसर है। कंपनी के एक वरिष्ठ अधिकारी ने यह बात कही है। एस्कॉर्ट्स कुबोटा की जापानी मूल की कंपनी कुबोटा कॉर्पोरेशन ने कहा है कि वह 2030 के लिए अपनी मध्यम अवधि की कारोबारी योजना के तहत भारत को अपना वृद्धि का इंजन बनाने की तैयारी कर रही है। कंपनी अपनी रणनीति के महत्वपूर्ण पहलू के तहत भारत में कारोबार और परियोजनाओं की संभावनाएं तलाश रही है।

#### कंपनी भारत को शोध व विकास का केंद्र बनाएगी

अधिकार ने कहा, "अगर हम भारत में ट्रैक्टर बना सकें और निर्यात को एक विकल्प के तौर पर देख सकें तो यह हमारे लिए एक अच्छा मौका है। यह मूल कंपनी के लिए सोचने को एक बहुत अच्छा परिदृश्य होगा।" अपने 2030 की मध्यम अवधि की कारोबारी योजना के तहत, कुबोटा कॉर्पोरेशन ने कहा कि ऊंची वृद्धि वाले बाजारों पर कब्जा करने का लक्ष्य रखते हुए कंपनी भारत को शोध एवं विकास, खरीद और उत्पादन का वैश्विक केंद्र बनाने का अवसर तलाशेगी।



#### अमी अमेरिका को निर्यात नहीं

एस्कॉर्ट्स कुबोटा लिमिटेड के पूर्णकालिक निदेशक और भारत में मुख्य वित्त अधिकारी (सीएफओ) भरत मदन ने कहा, "अभी हम अमेरिका को निर्यात नहीं कर रहे हैं। हमें लगता है कि अब शुल्क लगने से, शायद हमें उस बाजार को फिर से खोलने पर विचार करने का अच्छा मौका मिलेगा।"

#### अमी कंपनी जापान से निर्यात कर रही

वह भारत-अमेरिका के बीच अंतरिम व्यापार समझौते के अन्तर्गत एक साल का जवाब दे रहे थे। उन्होंने कहा, "अभी हमारी मूल कंपनी (कुबोटा) जापान से निर्यात कर रही है, और जापान पर अमेरिकी शुल्क लगाने पर 15 प्रतिशत है। इसमें और भारत के 18 प्रतिशत के शुल्क में कोई खास अंतर नहीं है।"

#### ट्रैक्टर पर पहले से ही शुल्क कम है

इसके अलावा पूरे समूह की लागत प्रतिस्पर्धा क्षमता में सुधार करने और अपनी आपूर्ति श्रृंखला को मजबूत करने। भारत-यूरोपीय संघ मुक्त व्यापार समझौते (एफटीए) के प्रभाव पर मदन ने कहा कि ट्रैक्टर पर शुल्क पहले से ही शून्य है, और कंपनी को ट्रैक्टर कारोबार पर कोई बड़े असर की उम्मीद नहीं है। उन्होंने कहा, "हम पहले से ही यूरोपीय संघ को निर्यात कर रहे हैं। आज भारत से यूरोप को निर्यात पहले से ही बहुत ज्यादा है।"

#### बाजार पूंजीकरण सबसे ज्यादा नुकसान टीसीएस को

नई दिल्ली। संसेक्स की शीर्ष 10 सबसे मूल्यवान कंपनियों में से छह के बाजार पूंजीकरण (मार्केट कैप) में पिछले सप्ताह तीन लाख करोड़ रुपये से अधिक की गिरावट आई। सबसे ज्यादा नुकसान में सूचना प्रौद्योगिकी क्षेत्र की कंपनियां टाटा कंसल्टेंसी सर्विसेज (टीसीएस) और इन्फोसिस रहीं। पिछले सप्ताह बीएसई का 30 शेयरों वाला संसेक्स 953.64 अंक या 1.14 प्रतिशत नीचे आया। टीसीएस, इन्फोसिस, एचडीएफसी बैंक, रिलायंस इंडस्ट्रीज, एलआईसी और भारतीय एयरटेल के बाजार पूंजीकरण में गिरावट आई। वहीं भारतीय स्टेट बैंक (एसबीआई), बजाज फाइनेंस, लार्सन एंड टुब्रो और आईसीआईसीआई बैंक की बाजार हैसियत बढ़ गई।





## कोई भी टीम किसी भी दिन मैच जीत सकती है : सूर्यकुमार

कोलंबो। भारतीय कप्तान सूर्यकुमार यादव ने टी20 विश्व कप में मैच के टॉस के दौरान अपने पाकिस्तानी समकक्ष सलमान अली आगा से हाथ नहीं मिलाया और पिछले साल दुबई में एशिया कप के बाद से चली आ रही नीति पर कायम रहे। बीसीसीआई के एक अधिकारी ने बताया, 'हम नहीं मिलाने की नीति जारी रहेगी।' मैच खत्म होने के बाद भी दोनों टीमों के खिलाड़ियों और सहायक स्टाफ के बीच भी हाथ नहीं मिलाया जाएगा। टॉस के बाद भारतीय कप्तान सूर्यकुमार यादव ने कहा, 'हम पहले बॉलिंग करना चाह रहे थे। हमने पिछले दो मैन डिफेंड करते हुए जीते हैं इसलिए हम इसे बदलना नहीं चाहते। यह एक मौका है। यह खेल आपको बहुत कुछ सिखाता है। कोई भी टीम किसी भी दिन मैच जीत सकती है।'



## लगातार दूसरी बार डक पर आउट हुए अभिषेक

भारतीय ओपनर अभिषेक शर्मा का यह पहला टी20 वर्ल्ड कप है लेकिन अभी तक उनके लिए सबकुछ ठीक नहीं चल रहा है। वह अपने पहले दोनों मैचों में खाता नहीं खेल पाए। वह लगातार दूसरी बार वर्ल्ड कप में डक पर आउट हुए। पाकिस्तान के खिलाफ वह चार गेंद पर खाता नहीं खेल पाए और सलमान आगा का शिकार बने। अभिषेक शर्मा ने इससे पहले यूएसए के खिलाफ पहले मैच में अपना वर्ल्ड कप डेब्यू किया था। वहां वह गोल्डन डक पर आउट हो गए थे। इतना ही नहीं पिछली छह में चार पारियों में अभिषेक का खाता तक नहीं खुला है। तीन मैचों पर अभिषेक शर्मा गोल्डन डक पर भी आउट हुए हैं।

# टीम इंडिया की हैट्रिक, पाकिस्तान पर एकतरफा जीत, सुपर 8 में धमाकेदार एंट्री

## ईशान किशन और गेंदबाजों के तूफान में उड़ा चिर प्रतिद्वंद्वी

एजेंसी ►► कोलंबो

सलामी बल्लेबाज इशान किशन के तूफानी अर्धशतक के बाद गेंदबाजों के उम्र प्रदर्शन से भारत ने टी20 विश्व कप के ग्रुप ए मैच में पाकिस्तान पर 61 रन की एकतरफा जीत के साथ सुपर आठ चरण के लिए क्वालीफाई किया। भारत के 176 रन के लक्ष्य का पीछा करते हुए पाकिस्तान की टीम हार्दिक पंड्या (16 रन पर दो विकेट), वरुण चक्रवर्ती (17 रन पर दो विकेट), जसप्रीत बुमराह (17 रन पर दो विकेट) और अक्षर पटेल (29 रन पर दो विकेट) की धारदार गेंदबाजी के सामने 18 ओवर में 114 रन पर सिमट गई। पाकिस्तान की ओर से उस्मान खान (44) के अलावा कोई भी बल्लेबाज टिककर नहीं खेल पाया। उनके अलावा सिर्फ शाहीन शाह अफरीदी (नाबाद 23) ही 20 रन के आंकड़े को पार कर पाए।



## पाकिस्तान ने दूसरे ओवर में गंवाए 3 विकेट

लक्ष्य का पीछा करने उतरे पाकिस्तान की शुरुआत बेहद खराब रही और टीम ने दूसरे ओवर में 13 रन तक ही तीन विकेट गंवा दिए। पंड्या ने पारी का पहला ओवर मेडन फेंका और साहिबजादा फरहान (00) को मिड ऑन पर रिकू सिंह के हाथों कैच कराया। बुमराह की पहली गेंद पर सईम (06) ने छक्का जड़ा लेकिन अगली गेंद पर पगबाधा हो गए। इसी ओवर की अंतिम गेंद पर कप्तान सलमान अली आगा (04) भी मिड ऑन पर पंड्या को बेहद आसान कैच दे बैठे। उस्मान ने पंड्या पर छक्के के साथ शुरुआत की और फिर अक्षर पर लगातार दो चौके मारे। अक्षर ने हालांकि इसी ओवर में बाबर आजम (05) को बोल्ट किया।

## भारत की पाकिस्तान के खिलाफ आठवीं जीत

टी20 विश्व कप में यह भारत की पाकिस्तान के खिलाफ नौ मैचों में आठवीं जीत है जबकि उसे सिर्फ एक मैच में हार का सामना करना पड़ा है। इशान ने रिपन की अगुवता में 40 गेंद में 10 चौकों और तीन छक्कों से 77 रन की पारी खेलने के अलावा तिलक वर्मा (25) के साथ दूसरे विकेट के लिए 87 रन जोड़े, जिससे भारत ने सात विकेट पर 175 रन बनाए। कप्तान सूर्यकुमार यादव (32) और शिवम दुबे (27) ने भी उपयोगी पारियां खेलीं। 6 सिपनर, 18 ओवर, पाकिस्तान ने बनाया अनोखा रिकॉर्ड



## इस विकेट पर पहले बल्लेबाजी करना बेहतर विकल्प था: सूर्यकुमार

सूर्यकुमार ने कहा, 'इस पिच पर पहले बल्लेबाजी करना बेहतर विकल्प था। पहले बल्लेबाजी करते समय यह कहना मुश्किल था कि प्रतिस्पर्धी स्कोर कितना होता। लेकिन जैसे ही हम 175 पर पहुंचे तो हमें लगा कि हमने प्रतिस्पर्धी स्कोर से 15-20 रन अधिक बना लिए हैं। 155 रन पर यह बहुत करीबी मुकाबला होता।' सूर्यकुमार ने कहा, 'हमने वैसा ही क्रिकेट खेला जैसा हम खेलना चाहते थे।'

## खबर संक्षेप



## हैरी केन ने रचा इतिहास, टोका कैरियर का 500वां गोल

बर्लिन। इंग्लैंड के स्टार फुटबॉलर हैरी केन ने बायर्न म्यूनिख की तरफ से दो गोल करके अपने देश और विभिन्न क्लबों की तरफ से 500 गोल करने की उपलब्धि हासिल की। केन ने अपने दो गोल में से एक गोल पेनल्टी पर किया। यह पेनल्टी पर किया गया उनका 100वां था। केन के दो गोल की मदद से बायर्न ने वेर्डर ब्रेमेन पर 3-0 से जीत हासिल करके बुंडेसलिगा में अपनी छह अंकों की बढ़त बरकरार रखी। केन ने मैच के बाद कहा, 'अच्छा लग रहा है। 500 गोल तक पहुंचना वाकई गर्व की बात है। इसमें बहुत मेहनत और त्याग लगा है, इसलिए यहाँ तक पहुंचकर बहुत अच्छा लग रहा है। लेकिन हमेशा की तरह अब अगला मैच ही मानने रखता है।' केन ने अपना पहला गोल जनवरी 2011 में 17 साल की उम्र में इंग्लैंड के तीसरी श्रेणी के क्लब लेटन ओरिएंट की तरफ से खेलते हुए शेफिल्ड वेडनेसडे के खिलाफ किया था। केन को 500 गोल तक पहुंचने के लिए 743 मैचों की जरूरत पड़ी। इस 32 वर्षीय इस फॉरवर्ड ने इंग्लैंड के लिए 112 मैचों में 78 गोल किए हैं।

## मिश्रित युगल में उप विजेता रहे हरमीत-यशस्विनी



चेन्नई। भारत के हरमीत देसाई और यशस्विनी घोरपड़े को डब्ल्यूटीटी स्टार कंटेडर चेन्नई टेबल टेनिस टूर्नामेंट के मिश्रित युगल फाइनल में एडवर्ड इओनेस्कु और बर्नाडेटे जोक्स की रोमानिया की दूसरी वरीय जोड़ी के खिलाफ शिकस्त के साथ उप विजेता बनकर संतोष करना पड़ा। हरमीत और यशस्विनी की जोड़ी को 0-3 (9-11, 2-11, 8-11) से शिकस्त का सामना करना पड़ा। यह इस डब्ल्यूटीटी प्रतियोगिता के चार सत्र में किसी भारतीय जोड़ी का सबसे अच्छा प्रदर्शन है। इस बीच चक गणराज्य के लुबोमिर यानकारिक ने प्रतियोगिता में अपना स्वर्णित प्रदर्शन जारी रखते हुए कोरिया के पार्क गंगहियोन को 3-2 (13-15, 11-7, 5-11, 11-7, 11-9) से हराकर फाइनल में जगह बनाई, जहां उनकी भिड़ंत फ्रांस के पांचवें वरीय थिबॉल्ट पॉरेट से होगी।

# महिला टी20: ऑस्ट्रेलिया को हराकर भारत ने बनाई बड़त घातक गेंदबाजी कर अरुंधती बनी प्लेयर ऑफ द मैच

एजेंसी ►► सिडनी

तेज गेंदबाज अरुंधती रेड्डी की शानदार गेंदबाजी से भारत ने वर्षा से प्रभावित पहले महिला टी20 अंतरराष्ट्रीय क्रिकेट मैच में ऑस्ट्रेलिया को डकवर्थ-लुइस (डीएलएस) पद्धति के तहत 21 रन से हरा दिया। अरुंधती (22 रन पर चार विकेट), रेणुका सिंह (14 रन पर दो विकेट) और श्री चरणी (14 रन पर दो विकेट) की तूफानी गेंदबाजी के सामने ऑस्ट्रेलिया की टीम 18 ओवर में 133 रन पर ढेर हो गई। भारत ने इसके जवाब में जब उप कप्तान स्मृति मंधाना (17 गेंद में नाबाद 16) और जेमिमा रोड्रिग्स (तीन गेंद में नाबाद नौ) की पारियों से 5.1 ओवर में 50 रन बनाए थे जब बारिश के कारण खेल रोकना पड़ा, जो



दोबारा शुरू नहीं हो पाया। भारत को इसके बाद विजिता घोषित किया गया क्योंकि 5.1 ओवर के बाद डीएलएस के तहत बराबरी का स्कोर 29 रन था। भारत ने एकमात्र

## ऑस्ट्रेलिया ने 5 विकेट 12 रन के अंदर गंवाए

टॉस भारत ने जीतकर पहले गेंदबाजी का फैसला किया था। पहले बल्लेबाजी करने उतरी ऑस्ट्रेलिया की शुरुआत अच्छी नहीं रही थी। टीम ने 27 के स्कोर पर दोनों सलामी बल्लेबाजों का विकेट खो दिया था। तीसरे विकेट के लिए फोर्बे लिंफिल्ड और एलिसो पेरी के बीच 41 रन की साझेदारी हुई। 68 के स्कोर पर पेरी (20 रन) का विकेट गिरा। इसके बाद विकेटों के लगातार गिरने का सिलसिला जारी रहा। पूरी टीम 18 ओवर में 133 रन पर सिमट गई। ऑस्ट्रेलिया ने अपने आखिरी 5 विकेट मात्र 12 रन के अंदर गंवा दिए। जॉर्जिया वॉरहेम ने सबसे ज्यादा 30 रन बनाए। अरुंधती रेड्डी को प्लेयर ऑफ द मैच घोषित किया गया।



## वीनेस एशिया कप राइजिंग स्टार्स

# पाकिस्तान 93 रन पर ढेर, इंडिया 'ए' ने 8 विकेट से दर्ज की बड़ी जीत

एजेंसी ►► बैकॉक

## राधा यादव ने की शानदार स्पिन

कप्तान राधा यादव की शानदार स्पिन गेंदबाजी के बाद दिनेश वृंदा के तूफानी नाबाद अर्धशतक की बदौलत भारत 'ए' ने महिला 'एशिया कप राइजिंग स्टार्स' में पाकिस्तान 'ए' को 59 गेंद शेष रहते 8 विकेट से करारी शिकस्त दी। भारत 'ए' महिला टीम की यह टूर्नामेंट में पहली जीत है। टीम को शुक्रवार को पहले मैच में संयुक्त अरब अमीरात (यूएई) महिला टीम से सात विकेट से हार का सामना करना पड़ा था। पाकिस्तान 'ए' पर जीत के साथ भारत 'ए' महिला टीम ग्रुप ए में यूएई के बाद दूसरे स्थान पर पहुंच गई है।



## नो हैडशेक की नीति जारी

वहीं मैच के दौरान पाकिस्तानी टीम की खिलाड़ी हाथ मिलाने को देखती रहीं। टीम इंडिया की प्लेयर्स ने नो हैडशेक की नीति को जारी रखा।

# राहुल ने लगाया बैक-टू-बैक शतक खेले 141 रन की पारी, पडीकल की सेंचुरी

रणजी ट्रॉफी सेमीफाइनल: उत्तराखंड के खिलाफ कर्नाटक ने पहले दिन बनाए 355/2 रन

एजेंसी ►► लखनऊ

कर्नाटक और उत्तराखंड के बीच रणजी ट्रॉफी का सेमीफाइनल मुकाबला लखनऊ के इकाना क्रिकेट स्टेडियम में खेला जा रहा है। केएल राहुल और कप्तान देवदत्त पड्डिकल के शतक की बदौलत कर्नाटक पहले दिन की समाप्ति के समय मजबूत स्थिति में आ गया है। उत्तराखंड ने टॉस जीतकर गेंदबाजी का फैसला किया था। पहले बल्लेबाजी करने उतरी कर्नाटक को 18 के स्कोर पर मयंक अग्रवाल के रूप में बड़ा झटका लगा। मयंक 5 रन बनाकर आउट हुए। इसके बाद केएल राहुल और देवदत्त पड्डिकल ने पारी को संभाल लिया। राहुल और पड्डिकल ने दूसरे विकेट के लिए 278 रन की साझेदारी कर टीम को मजबूती दी।

राहुल ने लगातार दूसरा शतक लगाया। क्वार्टर फाइनल में शतक लगाने वाले राहुल ने 211 गेंदों पर 11 चौकों और 5 छक्कों को मदद से 141 रन की पारी खेली। राहुल का हीसला बढ़ाने के लिए सुनील शेट्टी और अहान शेट्टी भी दशक दीर्घा में मौजूद थे। राहुल की पारी आदित्य रावत ने अपनी ही गेंद पर कैच लेकर समाप्त की। कप्तान देवदत्त पड्डिकल 236 गेंद पर 2 छक्कों और 16 चौकों की मदद से 148 रन बनाकर नाबाद हैं। उनके साथ करण नायर 65 गेंद पर 5 चौकों और 1 छक्कों की मदद से 37 रन बनाकर खेल रहे हैं। दोनों के बीच 59 रन की साझेदारी हो चुकी है। पहले दिन का खेल समाप्त होने के समय कर्नाटक ने 2 विकेट के नुकसान पर 355 रन बना लिए। बता दें कि उत्तराखंड पहली बार रणजी ट्रॉफी के सेमीफाइनल में पहुंची है, जबकि कर्नाटक 8 बार खिताब जीत चुकी है।

## घर लौटे न्यूजीलैंड के गेंदबाज फर्ग्यूसन, नहीं खेलेंगे कनाडा के खिलाफ

अहमदाबाद। न्यूजीलैंड के तेज गेंदबाज लॉकी फर्ग्यूसन अपने पहले बच्चे के जन्म के समय अपनी पत्नी के साथ रहने के लिए रविवार को स्वदेश लौटने और इस कारण से टी20 विश्व कप के ग्रुप डी में कनाडा के खिलाफ टीम के अंतिम लीग मैच में नहीं खेल पाएंगे। न्यूजीलैंड के मुख्य कोच रॉब वॉल्टर ने कहा कि फर्ग्यूसन को टीम में बनाए रखने की योजना है ताकि टीम के सुपर आठ में पहुंचने पर उनकी सेवाओं का उपयोग किया जा सके। न्यूजीलैंड ने अपने पहले दोनों मैच में जीत हासिल की थी लेकिन उसे शंभिवार को यहां दक्षिण अफ्रीका से सात विकेट से हार का सामना करना पड़ा। वह अपना अंतिम लीग मैच मंगलवार को चेन्नई में कनाडा के खिलाफ खेलेगा। वॉल्टर ने कहा, 'यह लॉकी और एन्मा के लिए बेहद रोमांचक समय है और हमें खुशी है कि वह इतने खास मौके पर घर पर मौजूद रहेंगे।'

## टेरेगा ओपन पॉ पाइरेनीज: एटीपी चैलेंजर में इंडो-ऑस्ट्रेलियाई जोड़ी का शानदार प्रदर्शन

# बालाजी-ओबरलाइटनर ने जीता मेस डबल्स का खिताब

एजेंसी ►► नई दिल्ली

भारत के एन. श्रीराम बालाजी और ऑस्ट्रेलिया के नील ओबरलाइटनर ने फ्रांस के पॉ में टेरेगा ओपन पॉ पाइरेनीज में मेस डबल्स टाइटल जीतकर एटीपी चैलेंजर सर्किट पर अपना शानदार प्रदर्शन जारी रखा। एटीपी चैलेंजर 125 इवेंट में टॉप सीड के तौर पर मुकाबला कर रही इंडो-ऑस्ट्रेलियाई जोड़ी ने दूसरे सीड जैकब पॉल और मातेज वोसेल को 77 मिनिट तक चले एक रोमांचक फाइनल में 6-1, 3-6, 13-11 से हराया। मैच का फैसला सुपर टाई-ब्रेक में हुआ, जब दोनों टीमों ने एक-एक सेट जीता।

मुकाबले की शुरुआत में बनाया कंट्रोल बालाजी-ओबरलाइटनर की जोड़ी ने शानदार शुरुआत करते हुए मुकाबले की शुरुआत में ही कंट्रोल बना लिया। उन्होंने शुरुआती सेट में अपने विरोधियों की कई बार सर्विस तोड़ी और आगे से 6-1 से स्कोर पक्का कर लिया, जिसमें उन्होंने तेज रिटर्न और अस्वरदार नेट प्ले दिखाया। लेकिन, दूसरे सेट में मोमेंटम बदल गया। दोनों टीमों 3-3 से बराबर थीं और रिक्स-चेक जोड़ी ने अहम मौकों का फायदा उठाकर मैच को निर्णायक सुपर टाई-ब्रेक में पहुंचा दिया। मुकाबले का आखिरी दौर तनावपूर्ण मुकाबले का आखिरी दौर तनावपूर्ण रहा। बालाजी और ओबरलाइटनर टाई-ब्रेक में 4-1 से आगे हो गए, लेकिन पॉल और वोसेल ने वापसी की और 10-9 पर एक मैच व्वाइट भी हासिल किया। दबाव में धैर्य दिखाते हुए, टॉप सीड जोड़ी ने मैच व्वाइट बचाया और आखिरकार अपना तीसरा मौका मुनाकर टाइटल जीत लिया। यह जीत 2026 में पारटनरशिप के तौर पर उनका तीसरा एटीपी चैलेंजर काज है।



इस जोड़ी ने बैकॉक में नॉनथाबुनी चैलेंजर टू और मनामा में बहरैन ओपन में जीत के साथ अपने सीजन की शुरुआत की थी।

## बालाजी और ओबरलाइटनर पूरे हफ्ते रहे हवी

पाऊ ने बालाजी और ओबरलाइटनर पूरे हफ्ते हवी रहे। वे सेमीफाइनल में अमेरिकी मार्टिन डैम और चेक खिलाड़ी माइकल खर्वेस्की को 7-5, 7-6(1) से हराकर फाइनल में पहुंचे, इससे पहले उन्होंने शुरुआती राउंड में बिना सीड वाले विरोधियों को हराया था। इस सीजन में पहले ही तीन चैलेंजर टाइटल जीत चुके इंडो-ऑस्ट्रेलियाई जोड़ी इंटरनेशनल सर्किट पर आने वाले टूर्नामेंट में अपनी इस लय को बनाए रखने के लिए अच्छी स्थिति में दिख रही है।

## वृंदा ने टोकी तूफानी फिफ्टी

94 रन के लक्ष्य का पीछा करने उतरी इंडिया ए की सलामी बल्लेबाज हुमाइरा पहली गेंद पर आउट हो गईं और गोल्डन डक का शिकार बनीं। लेकिन दिनेश वृंदा ने मोर्चा संभाले रखा और अंत तक फिफ्टी प्लस की मैच विनिंग पारी खेली। उनका साथ अनुष्का शर्मा ने निभाया और 26 गेंदों में चार चौकों की मदद से 24 रन की पारी खेलकर मैच को काफी हल्का कर दिया। वृंदा ने 29 गेंदों में 11 चौकों की मदद से 55 रन की पारी खेली, जिससे इंडिया ए की टीम ने तेजी से 10.1 ओवर में ही 2 विकेट पर 97 रन बनाकर आठ विकेट से बड़ी जीत दर्ज कर ली।

## स्पिनरों की सटीक गेंदबाजी, नहीं टीके पाकिस्तानी

भारत 'ए' के स्पिनरों ने अपनी सटीक गेंदबाजी से आपस में पांच विकेट साझा कर पाकिस्तान को दबाव में डाल दिया। पाकिस्तान की टीम 18.5 ओवर में महज 93 रन पर आउट हो गई। राधा (तीन ओवर में 11 रन पर दो विकेट) ने दो महत्वपूर्ण विकेट लेकर आक्रमण की अगुवाई की, वहीं प्रेमा रावत (तीन ओवर में 16 रन पर दो विकेट) और मिन्नु मणि (2.5 ओवर में 10 रन पर एक विकेट) ने सुनिश्चित किया कि पाकिस्तान के बल्लेबाज कोई साझेदारी नहीं बना सकें। तेज गेंदबाज साइमा ठाकुर ने शानदार गेंदबाजी करते हुए अपने चार ओवरों में सिर्फ 14 रन देकर दो विकेट लिए।

सिर्फ हल्दी, चंदन ही नहीं  
**रूप मंत्रा आयुर्वेदिक क्रीम**  
है 12 प्राकृतिक तत्वों का मिश्रण

Helpful in protection from  
**Scars • Wrinkles • Pimples • Dull Skin**

24x7 Helpline: 87259 66666 • www.roopmantra.com

**रूप मंत्रा**  
Ayurvedic Face Cream & Face Washes

बिहार में मधुबनी जिले के मंगरीनी में आम और महुआ का एक जुड़वा पेड़ है। यहां प्रेमी जोड़े या शादीशुदा के रिश्तों, जिसमें अनखन होती है तो यहां 3 बार पेड़ के परिक्रमा करने से रिश्ते ठीक हो जाते हैं।


## रिश्ते टूटने से पहले मधुबनी में यहां लगाओ 3 चक्कर! जज-वकील भी देते हैं सलाह

**मधुबनी।** यहां की ऐसी मान्यता है कि लोग इस परंपरा को आज भी मानते चले आ रहे हैं। वहीं, यहां के पुजारी बताते हैं कि वकील, जज के पास भी तलाक और रिश्तों में खटास वाले लोग आते हैं तो वह भी यहां चक्कर लगाने की सलाह देते हैं। मधुबनी जिला स्थित मंगरीनी गांव में एकादश रुद्र है। उसी परिसर के आगे जुड़वा पेड़ है। जहां की मान्यता भी बड़ी गजब है। इसे लोग हैरान करने वाली मान्यता भी कहते हैं। बता दें कि यह जुड़वा पेड़ 80 सालों से अधिक समय का है। आम और महुआ की जड़ और तना भी आपस में जुड़े हुए हैं।

### जुड़वा पेड़ ने हजारों जोड़ों का बचाया घर

#### धार्मिक मान्यता अनोखी

जहां हर मिथिलांचल और दूरदराज के लोग आकर तीन चक्कर लगाते हैं। मान्यता है कि प्रेमी जोड़े, शादीशुदा कपल, न्यू मेरिड हो या किसी भी रिश्ते में खटास, अनखन और परिवार नहीं बस रहा हो जैसे परेशानी होती है तो यहां 3 बार परिक्रमा करते हैं। यहां की धार्मिक मान्यता अनोखी मानी जाती है। पुजारी के अनुसार जज-वकील भी यहां पूजा करने की सलाह देते हैं।



#### जानें क्या है मान्यताएं

यहां के पंडित गिरिधर झा शास्त्री ने बताया कि यहां हजारों लोगों का घर परिवार तलाक होने से बचा है। पंडित ने बताया कि वह जब से यहां हैं, ऐसा ही देखने को मिलता है कि यहां लोग शादी के बाद 3 फेरे लगाते हैं। इसके साथ ही पूजा-पाठ विधि-विधान से करते हैं। इसके अलावा मिथिला में लड़का और लड़की दोनों अलग-अलग आम और महुआ पेड़ की पूजा करते हैं, जिससे वह दोष में निवारण होता है। यहां दोनों पेड़ जुड़े हुए हैं। यहां सभी जोड़े एक साथ फेरे लेते हैं।

#### यहां आने से मामले सुलझ गए

यहां की सबसे अनोखी बात तो यह है कि पति-पत्नी में तलाक या रिश्तों में अनखन को लेकर जो मामले कोर्ट में जाते हैं। यहां भी जानकारी के अनुसार मंगरीनी में जाने के लिए जज और वकील सलाह देते हैं कि दोनों एकबार यहां जाएं। ताकि रिश्तों में प्रेम होने की जो भी गुंजाइश बची है, जो सफल हो। हालांकि, ऐसे कई केस हैं जो फैमिली कोर्ट में आए और यहां आने से मामले सुलझ गए। परिवार खुशी से अपने घर गया ऐसा पंडित जी बताते हैं।

## रोचक खबरें

### पतली दिखने के लिए महिला ने निकलवाई पसलियां, फिर उसी को पकाकर बनाया सूप


ओटावा। कनाडा की एडिया डेनियल एक इंस्टाग्राम इंफ्लुएंसर हैं, जिनके 4 लाख से ज्यादा फॉलोअर्स हैं। वो अक्सर मेकअप और पर्सनल लाइफ से जुड़े वीडियो पोस्ट करती हैं। हाल ही में उनका एक वीडियो तेजी से वायरल हो रहा है, जिसमें वो लोगों को एक सूप बनाना सिखा रही हैं। ये सूप उन्होंने अपनी ही पसलियों से बनाया है। खूबसूरत दिखने की चाहत इंसान से क्या-क्या नहीं करवाती। लोग लाखों-करोड़ों के ब्यूटी ट्रीटमेंट्स करवाते हैं, जिससे सबसे अलग और सुंदर नजर आए। पर कुछ लोग तो उनसे भी आगे निकलकर शरीर को ही अपने मन मुताबिक बदलवाने लगते हैं। ऐसा ही एक महिला ने भी किया। उसने पतली

दिखने के लिए पहले तो अपनी पसलियां निकलवाईं। पर सिर्फ खूबसूरत नहीं दिखना चाहती थी, सोशल मीडिया पर वायरल भी होना चाहती थी। इस वजह से उसने एक और अजीबोगरीब हरकत की। उसने अपनी पसलियों का ही सूप बनाया और उसका वीडियो सोशल मीडिया पर डाल दिया। वीडियो के अंत में वो सूप पीती भी दिख रही हैं और साथ में उसका स्वाद भी बताया, जो चिकन जैसा था। कनाडा की एडिया डेनियल एक इंस्टाग्राम इंफ्लुएंसर हैं जिनके 4 लाख से ज्यादा फॉलोअर्स हैं। वो अक्सर मेकअप और पर्सनल लाइफ से जुड़े वीडियो पोस्ट करती हैं। हाल ही में उनका एक वीडियो तेजी से वायरल हो रहा है, जिसमें वो लोगों को एक सूप बनाना सिखा रही हैं। उनका ये वीडियो पिछले साल नवंबर का है, मगर अभी भी जब कोई उसे देख रहा है तो चौंक जा रहा है। इस वीडियो में वो कोई मामूली सूप नहीं, बल्कि अपनी ही पसलियों को पकाकर सूप बना रही हैं।

### फरवरी ही क्यों है सबसे छोटा महीना, 2000 साल पुरानी है इसके पीछे की कहानी

रोम। आज हम जिस ग्रेगोरियन कैलेंडर का इस्तेमाल करते हैं, वह सीधा सादा नहीं है। इसकी जड़ें प्राचीन रोम से जुड़ी हैं। शुरुआत में रोमन कैलेंडर चांद के हिसाब से चलता था। साल में सिर्फ 10 महीने होते थे, मार्च से दिसंबर तक। सर्दियों के महीनों को गिना ही नहीं जाता था। बाद में रोमन राजा नुमा पोम्पिलियस ने जनवरी और फरवरी को जोड़ा ताकि साल पूरा हो सके, लेकिन 12 महीनों में दिन बांटते वक्त गड़बड़ हो गई। रोमन लोग सभ संख्या को अशुभ मानते थे। ऐसे में फरवरी को छोटा कर दिया गया। फरवरी को मृतकों से जुड़े रीति-रिवाजों का महीना भी माना जाता था, इसलिए इसे 28 दिन पर रोक दिया गया।

**जुलियस सीजर का सुधार :** फिर आए जुलियस सीजर। उन्होंने चंद्र कैलेंडर की जगह सौर आधारित जुलियन कैलेंडर लागू किया। इसके बावजूद फरवरी 28 दिन की ही रही। हर चार साल में एक दिन जोड़कर लीप ईयर बनाया गया। 1582 में पोप ग्रेगरी XIII ने सुधार कर ग्रेगोरियन कैलेंडर लागू किया, जो आज दुनिया में चलता है। फरवरी में 28 दिन सवाल सिर्फ जिज्ञासा नहीं, बल्कि यह दिखाता है कि कैलेंडर इंसानी फसलों और इतिहास का नतीजा है।




## खोज

### वैज्ञानिकों ने टी महाप्रलय की चेतावनी?

नुउका। ग्रीनलैंड में समुद्र की बर्फ तेजी से टूट रही है। उसी के साथ ऑर्का व्हेल की संख्या तट के पास अचानक बढ़ गई है। वैज्ञानिक इसे जलवायु बदलाव से जोड़ रहे हैं। सरकार ने समुद्री आपातकाल घोषित कर दिया है। वहीं, मछुआरों को ज्यादा मछलियां मिल रही हैं। जबकि पर्यावरण कार्यकर्ता मछली पकड़ने पर रोक की मांग कर रहे हैं। एक ही समुद्र में तीन अलग तस्वीरें नजर आ रही हैं। वैज्ञानिक खतरों की घंटी बजा रहे हैं। मछुआरों इसे सुनकर मौका मान रहे हैं। एक्टिविस्ट इसे आने वाले संकट की चेतावनी बता रहे हैं। हालात इतने बदल गए हैं कि सरकार को इमरजेंसी लागानी पड़ी है। ग्रीनलैंड की राजधानी नुउका के पास सुबह तीन बजे लोगों ने समुद्र की सतह पर ऑर्का व्हेल के पंख देखे। पहले जहां मोटी जमी बर्फ हुआ करती थी, अब वहां टूटी बर्फ के टुकड़े और खुला पानी दिख रहा है।

## ग्रीनलैंड में इमरजेंसी! बर्फ पिघलते ही तट पर पहुंचीं शिकारी व्हेल



#### एक्टिविस्ट की मांग

दूसरी तरफ कुछ स्थानीय लोग और पर्यावरण कार्यकर्ता तख्ताय लेकर विरोध कर रहे हैं। उनका कहना है कि अगर अभी रोक नहीं लगाई गई तो मछली मंडार फिर सकता है। वे खास इलाकों में पूरी तरह मछली पकड़ने पर रोक चाहते हैं। उनका तर्क है कि जब व्हेल और मछलियां सीमित जगहों पर जमा हो रही हैं। तब ज्यादा शिकार करना खतरों को बढ़ा सकता है। वैज्ञानिक भी चेतावनी दे रहे हैं कि अगर स्टॉक फिर गया तो वह जल्दी वापस नहीं आने वाला है।

#### सरकार की ये है मुश्किल

नुउका में अधिकारी अब अलग-अलग जोन बना रहे हैं। जहां ऑर्का की गतिविधि ज्यादा है, वहां सख्त नियम या अस्थायी रोक लगाने की बात हो रही है। मछुआरों वैज्ञानिकों और एक्टिविस्टों के साथ मिलकर निगरानी की जा रही है। हालांकि, असली सवाल यही है कि रोजी-रोटी और भविष्य के बीच संतुलन कैसे बनाया जाए। एक तरफ परिवारों की कमाई है तो दूसरी तरफ समुद्र का भविष्य। ग्रीनलैंड आज उसी मोड़ पर खड़ा है, जहां हर फैसला आने वाले कई सालों पर असर डाल सकता है।

#### मछलियां बड़ी संख्या में पानी के किनारे

पश्चिमी ग्रीनलैंड के फियोर्ड इलाकों में मछुआरों बता रहे हैं कि उनके जाल पहले से ज्यादा भारी होकर लौट रहे हैं। कॉड और हैलिबुट जैसी मछलियां बड़ी संख्या में किनारे की तरफ आ रही हैं। एक युवा कप्तान ने इसे अपनी जिंदगी का सबसे अच्छा सीजन बताया, लेकिन साथ ही यह भी कहा कि वह ज्यादा सोचने की कोशिश नहीं करता कि ऐसा क्यों हो रहा है। सरकार ने इस 'असाधारण समुद्री बदलाव' को देखते हुए आपातकाल घोषित किया है। इससे निगरानी बढ़ाई गई है। फंड जारी किए गए हैं। कई मछुआरों इसे मौका मानकर ज्यादा से ज्यादा समुद्र में जा रहे हैं, क्योंकि उन्हें डर है कि आगे नियम सख्त हो सकते हैं।

## बेटे की याद में पिता ने जमीन में गाड़ दी 6 करोड़ की लगजरी बीएमडब्ल्यू कार



नई दिल्ली। बेटे की मौत का सदमा क्या होता है, यह वही समझ सकता है, जिसने अपना जिगर का टुकड़ा खोया हो। सोशल मीडिया पर वायरल वीडियो में दिख रहा है कि, कैसे एक पिता ने अपने बेटे के इंतकाल के बाद 6 करोड़ रुपये की नई बीएमडब्ल्यू कार को उसकी कब्र के पास दफना दिया। यह मामला अब चर्चा का विषय बन गया है।

#### बेटे के लिए खरीदी थी लगजरी कार

रिपोर्ट्स के मुताबिक, पिता ने बेटे के जन्मदिन पर बीएमडब्ल्यू कार बतौर सरप्राइज गिफ्ट दी थी। बेटे ने कभी महंगी कार की खाहिश नहीं की थी, लेकिन पिता ने मोहब्बत में 6 करोड़ बीएमडब्ल्यू खरीदी थी। कार घर आई ही थी कि कुछ दिनों बाद बेटे की दुखद मौत हो गई। हर सुबह जब पिता उस बीएमडब्ल्यू कार को देखते, तो उनका दिल गम से भर जाता। बेटे की याद उन्हें चैन नहीं लेने देती थीं।

#### कब्र के पास दफनाई

आखिरकार पिता ने फैसला किया कि जब बेटा ही नहीं रहा, तो कार का क्या मतलब। जैसीबीबी से गह्रा खुदवाया गया और नई बीएमडब्ल्यू को बेटे की कब्र के पास उतार दिया गया, फिर कार के ऊपर कंक्रीट डाला गया ताकि कोई उसे बाहर न निकाल सके। पिता ने कार की चाबी भी उसी गड्ढे में फेंक दी।

## क्या इंसान कभी स्वर्ग तक पहुंच सकता है, छेड़ी नई बहस

वाशिंगटन। स्वर्ग अखिर कहाँ है? यह सवाल सदियों से लोगों के मन में उठता रहा है। अब एक पूर्व हार्वर्ड प्रोफेसर ने इस सवाल पर विज्ञान और धर्म को जोड़ते हुए एक नया दृष्टिकोण पेश किया है। डॉ. माइकल गिलेन, जो भौतिकी, गणित और खगोल विज्ञान में डॉक्टरेट कर चुके हैं, उन्होंने हाल ही में फॉक्स न्यूज में लिखे अपने लेख में स्वर्ग की संभावित जगह को लेकर अपनी थ्योरी बताई। उन्होंने आधुनिक कॉस्मोलॉजी (ब्रह्मांड विज्ञान), भौतिकी और धार्मिक मान्यताओं को मिलाकर यह विचार सामने रखा है।



#### ब्रह्मांड के विस्तार से जुड़ा है यह सिद्धांत

डॉ. गिलेन ने अपनी व्याख्या में वैज्ञानिक एडविन हबल की खोज का हवाला दिया है। हबल ने 1929 में बताया था कि ब्रह्मांड लगातार फैल रहा है और दूर की आकाशगंगाएँ हमसे तेजी से दूर जा रही हैं। गिलेन के अनुसार, जितनी दूर कोई आकाशगंगा होती है, उतनी ही तेज गति से वह दूर जाती दिखाई देती है। उन्होंने कहा, कि ब्रह्मांड में एक ऐसी सीमा है, जिसे कॉस्मिक होराइजन कहा जाता है। यह दूरी इतनी ज्यादा है कि कोई भी भौतिक वस्तु या इंसान वहां तक नहीं पहुंच सकता। आइंस्टीन के सापेक्षता सिद्धांत के अनुसार, केवल प्रकाश ही प्रकाश की गति तक पहुंच सकता है। इसलिए, इंसानों के लिए इस सीमा को पार करना असंभव माना जाता है।

#### क्या कॉस्मिक होराइजन के पार है स्वर्ग?

डॉ. गिलेन का मानना है कि धार्मिक ग्रंथों में स्वर्ग को ऊपर और मानव पहुंच से दूर बताया गया है। उन्होंने बाइबिल के वर्णन का उदाहरण देते हुए कहा, कि स्वर्ग को अलग-अलग स्तरों में बताया गया है, पृथ्वी का आकाश, अंतरिक्ष और उससे भी ऊपर परम स्थान। उनके अनुसार, कॉस्मिक होराइजन ब्रह्मांड की वह अंतिम सीमा है जिसके पार की दुनिया हम कभी देख या माप नहीं सकते। गिलेन का मानना है कि स्वर्ग इसी सीमा के पार हो सकता है, एक ऐसी जगह जो समय और भौतिक नियमों से परे हो। उन्होंने यह भी कहा कि यह विचार कोई वैज्ञानिक प्रमाण नहीं है, बल्कि विज्ञान और आस्था के बीच एक वैचारिक पुल की तरह है।

## कराची के इस मजार में रहता है मगरमच्छों का खानदान, खाता है मिठाइयां

कराची। सोशल मीडिया पर इन दिनों पाकिस्तान के कराची में स्थित मंगोपिर मजार की तस्वीरें और वीडियो खूब वायरल हो रहे हैं। इस मजार में एक झील है, जिसमें 200 से ज्यादा मगरमच्छ रहते हैं। ये मगरमच्छ इतने शांत हैं कि श्रद्धालु इन्हें हाथ से खाना खिलाते हैं। ये मगरमच्छ मिठाइयां, मीट, अंडे और चावल खाते हैं। कई मगरमच्छ 100 साल से ज्यादा पुराने बताए जाते हैं। लोग इन्हें 'बाबा फरीद के जुओं' से जोड़कर देखते हैं।



#### संत से जुड़ी है कहानी

मंगोपिर मजार 13वीं सदी के सूफ़ी संत पीर मंगो (जिन्हें 'साकी' सुलतान भी कहा जाता है) की दरगाह है। ये कराची के गडप टाउन में स्थित है, जो शहर के सबसे पुराने इलाकों में से एक है। पीर मंगो बाबा फरीद गंज शकर (1173-1266) के शिष्य थे। बाबा फरीद विश्वी सिलसिले के महान संत थे। कहानी के मुताबिक, पीर मंगो पहले हिंदू डाकू मंगो वासा थे, जो कारवां लूटते थे। एक बार उन्होंने बाबा फरीद को लूटने की कोशिश की, लेकिन बाबा की दिव्यता से प्रभावित होकर उन्होंने इस्लाम कबूल कर लिया और सूफ़ी बन गए।

## चट्टानों को चीरकर किसने बनाई ये सुरंगें

विंडहोक। नामीबिया, ओमान और सऊदी अरब के सूखे इलाकों में खोज कर रहे वैज्ञानिकों को पुरानी चट्टानों के अंदर बहुत ही बारीक सुरंगें मिली हैं। ये सुरंगें किसी के जीवाश्म जैसी लगती हैं। इसके अलावा ये बिल्कुल सीधी हैं और एक-दूसरे के बराबर दूरी पर बनी हैं। बाहर से देखने पर ये चट्टानें साधारण लगती हैं, लेकिन जब इन्हें काटकर पॉलिश किया जाता है तब ये बारीक सुरंगें साफ नजर आती हैं। ये सुरंगें एक मिमी से भी ज्यादा पतली हैं, लेकिन कई सेंटीमीटर गहरी हो सकती हैं।



#### मशीनों की जांच में क्या पता चला?

वैज्ञानिकों ने जब मशीनों से इसकी जांच की तो कई सारी चौंकार वाली चीजें सामने आईं। इन सुरंगों के अंदर जो पदार्थ भरा हुआ था वह बाहर की चट्टान से बिल्कुल अलग था। इन सुरंगों के अंदर कार्बन, फास्फोरस और सल्फर जैसी चीजें मिलीं। ऐसी चीजें तभी मिलती हैं जब वहां कोई जिंदा जीव रहा हो या उसके शरीर का कोई हिस्सा वहां मौजूद रहा हो।

सुरंगों के आसपास की चट्टान का रंग बदला हुआ था। इसके अंदर खनिजों की परतें जमी हुई थीं जो बिल्कुल वैसी ही दिखती हैं जैसे किसी जीव के रहने के बाद बचा हुआ कचरा। जांच में पता चला कि उन सुरंगों के अंदर कार्बन और ऑक्सीजन का बलेंस बिगड़ा हुआ है।

**काउन्सल हॉस्पिटल यूनिट ऑफ कालड़ा बर्न एवं प्लास्टिक सर्जरी सेंटर**

**फाइलेरिया**

हाथी पांव एवं अन्य अंगों का इलाज

डॉ. ज. शंभरन से मान्यता प्राप्त

पर्यटकी नाव, धमतीरी रोड कलर्स मील के पास, राजपुर कलर्स - 98271 43060/887 1003060

**दार्द अनेक, उपचार एक!**

**प्रदिक्षा आर्थो ऑयल**

घुटने का दर्द, साइटिका, गाठिया, हड्डियों का दर्द, मांसपेशियों में सूजन, जकड़न, आमवात, संधिवात और मोच

● भी लाभदायक ● एक बार अक्षर आजमाएं

Customer Care - 9112637000, 9823286830

**आप कितने स्वस्थ हैं? जानिए**

एक नियमित वेलेनेस चेकअप आपके आज को सुरक्षित और कल को मजबूत करता है

**वेलेनेस गोल पैकेज ₹1500/-**  
(20 से 40 साल की उम्र के लिए)

**वेलेनेस जर्नी पैकेज ₹2000/-**  
(40 से 60 साल की उम्र के लिए)

● प्रत्येक शुक्रवार एवं शनिवार ● सीमित सीट

रजिस्ट्रेशन के लिए संपर्क करें **9109956720**

**सुयश हॉस्पिटल**

कोटा-गुदियारी रोड़, होटल पिकाडनी के पीछे, रायपुर

**SHREE NARAYANA HOSPITAL**  
Quality Health Care for All.

**छत्तीसगढ़ की एकमात्र "O-Arm with Artificial Intelligence Navigation Machine"**

● ओ-आर्म अल्ट्रास्ट्रेट मिनिमल इनवैसिव स्पाइन सर्जरी

● स्कोलियोसिस सर्जरी ● माइक्रो एंडोस्कोपिक स्पाइन सर्जरी ● T-LIF सर्जरी

● सर्वाइकल एवं क्रेनियोवैट्रल स्पाइन सर्जरी ● स्पाइन इन्टीकैर एवं ट्यूमर

**स्पाइन केयर क्लिनिक**

डॉ. मनीन्द्र भूषण MS, DNB (Ortho), FNB (Spine Surgery)

डॉ. संदेश अग्रवाल MS (Ortho), FISS FMSS Robotic and Minimally Invasive Spine Surgeon

वेदन्त नगर, रायपुर (छ.ग.)  
www.snh.org.in 9300373737